

ΜΕΝΩΝ

ΜΕΝΩΝ ΣΩΚΡΑΤΗΣ ΠΑΙΣ ΜΕΝΩΝΟΣ ΑΝΥΤΟΣ St. II
p. 70

ΜΕΝ. Ἐχεις μοι εἰπεῖν, ὦ Σώκρατες, ἄρα διδακτὸν ἢ **a**
ἀρετή; ἢ οὐ διδακτὸν ἀλλ' ἀσκητόν; ἢ οὔτε ἀσκητὸν οὔτε
μαθητόν, ἀλλὰ φύσει παραγίγνεται τοῖς ἀνθρώποις ἢ ἄλλῳ
τινὶ τρόπῳ;

ΣΩ. ὦ Μένων, πρὸ τοῦ μὲν Θετταλοὶ εὐδόκιμοι ἦσαν **5**
ἐν τοῖς Ἑλλησιν καὶ ἐθαυμάζοντο ἐφ' ἵππικῇ τε καὶ πλούτῳ,
νῦν δέ, ὡς ἐμοὶ δοκεῖ, καὶ ἐπὶ σοφίᾳ, καὶ οὐχ ἥκιστα οἱ τοῦ **b**
σοῦ ἐταίρου Ἀριστίππου πολῖται Λαρισαῖοι. τούτου δὲ ὑμῖν
αἰτιῶς ἔστι Γοργίας· ἀφικόμενος γὰρ εἰς τὴν πόλιν ἐραστὰς
ἐπὶ σοφίᾳ εἴληφεν Ἀλευαδῶν τε τοὺς πρώτους, ὧν ὁ σὸς
ἐραστής ἔστιν Ἀρίστιππος, καὶ τῶν ἄλλων Θετταλῶν. καὶ **5**
δὴ καὶ τοῦτο τὸ ἔθος ὑμᾶς εἴθικεν, ἀφόβως τε καὶ μεγαλο-
πρεπῶς ἀποκρίνεσθαι ἐάν τις τι ἔρηται, ὥσπερ εἰκὸς τοὺς
εἰδότας, ἅτε καὶ αὐτὸς παρέχων αὐτὸν ἐρωτᾶν τῶν Ἑλλήνων **c**
τῷ βουλομένῳ ὅτι ἂν τις βούληται, καὶ οὐδενὶ ὄτῳ οὐκ
ἀποκρινόμενος. ἐνθάδε δέ, ὦ φίλε Μένων, τὸ ἐναντίον
περιέστηκεν· ὥσπερ αὐχμὸς τις τῆς σοφίας γέγονεν, καὶ κιν-
δυνεύει ἐκ τῶνδε τῶν τόπων παρ' ὑμᾶς οἴχεσθαι ἢ σοφία. εἰ **71**
γούν τινα ἐθέλεις οὕτως ἐρέσθαι τῶν ἐνθάδε, οὐδεὶς ὅστις οὐ
γελάσεται καὶ ἐρεῖ· “ὦ ξένε, κωδυνεύω σοι δοκεῖν μακάριώς
τις εἶναι—ἀρετὴν γούν εἴτε διδακτὸν εἶθ' ὄτῳ τρόπῳ παρα-

70 b 2 Ἀριστίππου secl. Naber λαρισαῖοι F: λαρισαίου B T W :
λαρισαίου t: secl. Naber c 1 αὐτὸς WF: αὐτοῖς B T f (sed
s in ras. B) c 3 τὸ ἐναντίον] τὸ πρᾶγμα εἰς τὸνναντίον Cobet
71 a 4 ἀρετὴν . . . a 5 εἰδέναι secl. Naber

5 γίγνεται ειδέναι—ἐγὼ δὲ τοσοῦτον δέω εἶτε διδακτὸν εἶτε μὴ διδακτὸν εἰδέναι, ὥστ' οὐδὲ αὐτὸ ὅτι ποτ' ἐστὶ τὸ παράπαν ἀρετὴ τυγχάνω εἰδώς.”

b Ἐγὼ οὖν καὶ αὐτός, ὦ Μένων, οὕτως ἔχω· συμπένομαι τοῖς πολίταις τούτου τοῦ πράγματος, καὶ ἑμαυτὸν καταμέμφομαι ὡς οὐκ εἰδώς περὶ ἀρετῆς τὸ παράπαν· ὁ δὲ μὴ οἶδα τί ἐστίν, πῶς ἂν ὁποῖόν γέ τι εἰδείην; ἢ δοκεῖ σοι
5 οἶόν τε εἶναι, ὅστις Μένωνα μὴ γινώσκει τὸ παράπαν ὅστις ἐστίν, τούτου εἰδέναι εἶτε καλὸς εἶτε πλούσιος εἶτε καὶ γενναῖός ἐστιν, εἶτε καὶ τὰναντία τούτων; δοκεῖ σοι οἶόν τ' εἶναι;

MEN. Οὐκ ἔμοιγε. ἀλλὰ σύ, ὦ Σώκρατες, ἀληθῶς
c οὐδ' ὅτι ἀρετὴ ἐστὶν οἶσθα, ἀλλὰ ταῦτα περὶ σοῦ καὶ οἴκαδε ἀπαγγέλλωμεν;

ΣΩ. Μὴ μόνον γε, ὦ ἑταῖρε, ἀλλὰ καὶ ὅτι οὐδ' ἄλλω πω ἐνέτυχον εἰδῶτι, ὡς ἐμοὶ δοκῶ.

5 MEN. Τί δέ; Γοργία οὐκ ἐνέτυχες ὅτε ἐνθάδε ἦν;

ΣΩ. Ἐγωγε.

MEN. Εἶτα οὐκ ἐδόκει σοι εἰδέναι;

ΣΩ. Οὐ πάνυ εἰμὶ μνήμων, ὦ Μένων, ὥστε οὐκ ἔχω εἰπεῖν ἐν τῷ παρόντι πῶς μοι τότε ἔδοξεν. ἀλλ' ἴσως
10 ἐκεῖνός τε οἶδε, καὶ σὺ ἂν ἐκεῖνος ἔλεγεν· ἀνάμνησον οὖν
d με πῶς ἔλεγεν. εἰ δὲ βούλει, αὐτὸς εἰπέ· δοκεῖ γὰρ δήπου σοὶ ἄπερ ἐκεῖνω.

MEN. Ἐμοιγε.

ΣΩ. Ἐκεῖνον μὲν τοίνυν ἐῶμεν, ἐπειδὴ καὶ ἄπεστιν· σὺ
5 δὲ αὐτός, ὦ πρὸς θεῶν, Μένων, τί φῆς ἀρετὴν εἶναι; εἶπον καὶ μὴ φθονήσης, ἵνα εὐτυχέστατον ψεῦσμα ἐψευσμένος ὦ,

a5 τοσοῦτον B T W F: τοσοῦτου Buttman
a6 ὥστ' F: ὡς
B T W b4 γέ τι B T W: ἐστίν F: γέ τί ἐστιν Naber
b5 γινώσκει B T: γινώσκη W F b6 τούτου B W F: τούτων
T . . . καὶ γενναῖός B T F: γενναῖός W c3 πω B T W: που F
c10 ἀνάμνησον . . . ἔλεγεν punctis notata in T d4 μὲν τοίνυν
T W F: μέντοι νῦν B d5 εἶπον B T W F: εἰπέ scr. Laur. xiv. 85
d6 εὐτυχέστατον B T F: εὐτυχέστατος W

ἂν φανῆς σὺ μὲν εἰδῆς καὶ Γοργίας, ἐγὼ δὲ εἰρηκῶς μηδεὶν
 πώποτε εἰδῶτι ἐντετυχηκέμαι.

MEN. Ἄλλ' οὐ χαλεπὸν, ὦ Σώκρατες, εἰπεῖν· πρῶτον· e
 μὲν, εἰ βούλει ἀνδρὸς ἀρετὴν, ῥάδιον, ὅτι αὕτη ἐστὶν ἀνδρὸς
 ἀρετὴ, ἱκανὸν εἶναι τὰ τῆς πόλεως πράττειν, καὶ πράττοντα
 τοὺς μὲν φίλους εὖ ποιεῖν, τοὺς δ' ἐχθροὺς κακῶς, καὶ αὐτὸν
 εὐλαβεῖσθαι μηδὲν τοιοῦτον παθεῖν. εἰ δὲ βούλει γυναικὸς 5
 ἀρετὴν, οὐ χαλεπὸν διελθεῖν, ὅτι δεῖ αὐτὴν τὴν οἰκίαν εὖ
 οἰκεῖν, σφύζουσάν τε τὰ ἔνδον καὶ κατήκοον οὔσαν τοῦ ἀνδρός.
 καὶ ἄλλη ἐστὶν παιδὸς ἀρετὴ, καὶ θηλείας καὶ ἄρρενος, καὶ
 πρεσβυτέρου ἀνδρός, εἰ μὲν βούλει, ἐλευθέρου, εἰ δὲ βούλει,
 δούλου. καὶ ἄλλαι πάμπολλαι ἀρεταὶ εἰσιν, ὥστε οὐκ 72
 ἀπορία εἰπεῖν ἀρετῆς πέρι ὅτι ἐστίν· καθ' ἑκάστην γὰρ
 τῶν πράξεων καὶ τῶν ἡλικιῶν πρὸς ἕκαστον ἔργον ἑκάστῃ
 ἡμῶν ἢ ἀρετὴ ἐστίν, ὡσαύτως δὲ οἶμαι, ὦ Σώκρατες, καὶ ἡ
 κακία. 5

ΣΩ. Πολλῇ γέ τιμι εὐτυχία ἕοικα κεχρῆσθαι, ὦ Μένων,
 εἰ μίαν ζητῶν ἀρετὴν σμῆνός τι ἀνηύρηκα ἀρετῶν παρὰ σοὶ
 κείμενον. ἀτάρ, ὦ Μένων, κατὰ ταύτην τὴν εἰκόνα τὴν
 περὶ τὰ σμῆνη, εἴ μου ἐρομένου μελίττης περὶ οὐσίας ὅτι b
 ποτ' ἐστίν, πολλὰς καὶ παντοδαπὰς ἔλεγεσ ἀυτὰς εἶναι, τί
 ἂν ἀπεκρίνω μοι, εἴ σε ἠρόμην· “Ἄρα τούτῳ φῆς πολλὰς
 καὶ παντοδαπὰς εἶναι καὶ διαφερούσας ἀλλήλων, τῷ μελίττας
 εἶναι; ἢ τούτῳ μὲν οὐδὲν διαφέρουσιν, ἄλλῳ δὲ τῷ, οἷον 5
 ἢ κάλλει ἢ μεγέθει ἢ ἄλλῳ τῷ τῶν τοιούτων;” εἰπέ, τί ἂν
 ἀπεκρίνω οὕτως ἐρωτηθεῖς;

ΜΕΝ. Τοῦτ' ἐγωγε, ὅτι οὐδὲν διαφέρουσιν, ἢ μελίτται
 εἰσίν, ἢ ἐτέρα τῆς ἐτέρας.

ΣΩ. Εἰ οὖν εἶπον μετὰ ταῦτα· “Τοῦτο τοίνυν μοι c
 αὐτὸ εἰπέ, ὦ Μένων· ᾧ οὐδὲν διαφέρουσιν ἀλλὰ ταῦτόν

e6 αὐτὴν BTF: αὐτῆς W e9 μὲν BTW: μὲν οὖν F e1
 δὲ βούλει] εἰ δέ Cobet a2 ὅτι BTW: ὅτου F a4 ἢ supra
 versum T a6 κεχρῆσθαι BTW: χρῆσθαι PF a8 κείμενον
 F: κειμένων BTW b3 ἠρόμην BWF: εἰρόμην T

είσιν ἅπασαι, τί τοῦτο φῆς εἶναι;” εἶχες δῆπου ἂν τί μοι εἰπεῖν;

5 ΜΕΝ. Ἐγωγε.

ΣΩ. Οὕτω δὴ καὶ περὶ τῶν ἀρετῶν· κἂν εἰ πολλαὶ καὶ παντοδαπαὶ εἰσιν, ἐν γέ τι εἶδος ταυτῶν ἅπασαι ἔχουσιν δι’ ὃ εἰσὶν ἀρεταί, εἰς ὃ καλῶς που ἔχει ἀποβλέψαντα τὸν ἀποκρινόμενον τῷ ἐρωτήσαντι ἐκεῖνο δηλῶσαι, ὃ τυγχάνει
d οὔσα ἀρετῆ· ἢ οὐ μανθάνεις ὅτι λέγω;

ΜΕΝ. Δοκῶ γέ μοι μανθάνειν· οὐ μέντοι ὡς βούλομαι γέ πω κατέχω τὸ ἐρωτώμενον.

ΣΩ. Πότερον δὲ περὶ ἀρετῆς μόνον σοι οὕτω δοκεῖ, ὦ
5 Μένων, ἄλλη μὲν ἀνδρὸς εἶναι, ἄλλη δὲ γυναικὸς καὶ τῶν ἄλλων, ἢ καὶ περὶ ὑγείας καὶ περὶ μεγέθους καὶ περὶ ἰσχύος ὡσαύτως; ἄλλη μὲν ἀνδρὸς δοκεῖ σοι εἶναι ὑγεία, ἄλλη δὲ γυναικός; ἢ ταυτῶν πανταχοῦ εἶδος ἔστιν, ἕανπερ ὑγεία
e ᾗ, ἕαντε ἐν ἀνδρὶ ἕαντε ἐν ἄλλῳ ὄψωδον ᾗ;

ΜΕΝ. Ἡ αὐτὴ μοι δοκεῖ ὑγεία γὰρ εἶναι καὶ ἀνδρὸς καὶ γυναικός.

ΣΩ. Οὐκοῦν καὶ μέγεθος καὶ ἰσχύς; ἕανπερ ἰσχυρὰ
5 γυνῆ ᾗ, τῷ αὐτῷ εἶδει καὶ τῇ αὐτῇ ἰσχυῖ ἰσχυρὰ ἔσται; τὸ γὰρ τῇ αὐτῇ τοῦτο λέγω· οὐδὲν διαφέρει πρὸς τὸ ἰσχύς εἶναι ἢ ἰσχύς, ἕαντε ἐν ἀνδρὶ ἢ ἕαντε ἐν γυναικί. ἢ δοκεῖ τί σοι διαφέρειν;

ΜΕΝ. Οὐκ ἔμοιγε.

73 ΣΩ. Ἡ δὲ ἀρετὴ πρὸς τὸ ἀρετὴ εἶναι διοίσει τι, ἕαντε ἐν παιδί ἢ ἕαντε ἐν πρεσβύτῃ, ἕαντε ἐν γυναικί ἕαντε ἐν ἀνδρί;

ΜΕΝ. Ἐμοιγέ πως δοκεῖ, ὦ Σώκρατες, τοῦτο οὐκέτι
5 ὁμοιον εἶναι τοῖς ἄλλοις τούτοις.

ΣΩ. Τί δέ; οὐκ ἀνδρὸς μὲν ἀρετὴν ἔλεγες πόλιω εἶ

ο9 ἀποκρινόμενον WF: ἀποκρινάμενον BT ο2 δοκεῖ BTW: δοκεῖ εἶναι F γε F: τε BTW ο6 διαφέρει BTWF: διαφέρειν Laur. vii. 85 ο7 ἢ ἰσχύς ἕαν τε TWF: ἢ ἰσχύς εἶ. ἂν τε B δοκεῖ τί σοι BTW: σοι δοκεῖ τι F

διοικεῖν, γυναικὸς δὲ οἰκίαν;—ΜΕΝ. Ἐγωγε.—ΣΩ. Ἄρ' οὖν οἶόν τε εὖ διοικεῖν ἢ πόλιν ἢ οἰκίαν ἢ ἄλλο ὅτιοῦν, μὴ σωφρόνως καὶ δικαίως διοικοῦντα;—ΜΕΝ. Οὐ δῆτα.—ΣΩ. Οὐκοῦν ἄνπερ δικαίως καὶ σωφρόνως διοικῶσιν, δικαιοσύνη καὶ σωφροσύνη διοικήσουσιν;—ΜΕΝ. Ἀνάγκη.—ΣΩ. Τῶν αὐτῶν ἄρα ἀμφοτέρωθεν δέονται, εἴπερ μέλλουσιν ἀγαθοὶ εἶναι, καὶ ἡ γυνὴ καὶ ὁ ἀνὴρ, δικαιοσύνης καὶ σωφροσύνης.—ΜΕΝ. Φαίνονται.—ΣΩ. Τί δὲ παῖς καὶ πρεσβύτης; μῶν ἀκόλαστοι ὄντες καὶ ἄδικοι ἀγαθοὶ ἂν ποτε γένοιτο;—ΜΕΝ. Οὐ δῆτα.—ΣΩ. Ἄλλὰ σώφρονες καὶ δίκαιοι;—ΜΕΝ. Ναί.—ΣΩ. Πάντες ἄρ' ἄνθρωποι τῷ αὐτῷ τρόπῳ ἀγαθοὶ εἰσιν· τῶν αὐτῶν γὰρ τυχόντες ἀγαθοὶ γίνονται.—ΜΕΝ. Ἐοικε.—ΣΩ. Οὐκ ἂν δήπου, εἴ γε μὴ ἡ αὐτὴ ἀρετὴ ἦν αὐτῶν, τῷ αὐτῷ ἂν τρόπῳ ἀγαθοὶ ἦσαν.—ΜΕΝ. Οὐ δῆτα.

ΣΩ. Ἐπειδὴ τοίνυν ἡ αὐτὴ ἀρετὴ πάντων ἐστίν, πειρῶ εἰπεῖν καὶ ἀναμνησθῆναι τί αὐτὸ φησι Γοργίας εἶναι καὶ σὺ μετ' ἐκείνου.

ΜΕΝ. Τί ἄλλο γ' ἢ ἄρχειν οἶόν τ' εἶναι τῶν ἀνθρώπων; εἴπερ ἓν γέ τι ζητεῖς κατὰ πάντων.

ΣΩ. Ἄλλὰ μὴν ζητῶ γε. ἀλλ' ἄρα καὶ παιδὸς ἢ αὐτῆς ἀρετῆς, ὧ Μένων, καὶ δούλου, ἄρχειν οἶω τε εἶναι τοῦ δεσπότη, καὶ δοκεῖ σοι εἶναι ἂν δούλος εἶναι ὁ ἄρχων;

ΜΕΝ. Οὐ πάνυ μοι δοκεῖ, ὧ Σώκρατες.

ΣΩ. Οὐ γὰρ εἰκός, ὧ ἄριστε· εἶτι γὰρ καὶ τότε σκόπει. ἄρχειν φῆς οἶόν τ' εἶναι. οὐ προσθήσομεν αὐτόσε τὸ δικαίως, ἀδίκως δὲ μή;

ΜΕΝ. Οἶμαι ἔγωγε· ἡ γὰρ δικαιοσύνη, ὧ Σώκρατες, ἀρετὴ ἐστίν.

ΣΩ. Πότερον ἀρετῆς, ὧ Μένων, ἢ ἀρετῆς τις;

ΜΕΝ. Πῶς τοῦτο λέγεις;

b 1 δικαίως καὶ σωφρόνως BTW : σωφρόνως καὶ δικαίως F d 3 οἶω W : οἶφ BT : οἶη F : οἶόν (vel οἶου) Buttman d 6 γὰρ καὶ BT WF : καὶ Schanz : δὲ καὶ Fritzsche

ΣΩ. Ὡς περὶ ἄλλου ὄτουσιν. οἶον, εἰ βούλει, στρογγυλότητος πέρι εἵπομι' ἂν ἔγωγε ὅτι σχῆμά τί ἐστιν, οὐχ
 5 οὕτως ἀπλῶς ὅτι σχῆμα. διὰ ταῦτα δὲ οὕτως ἂν εἵπομι,
 ὅτι καὶ ἄλλα ἐστι σχήματα.

ΜΕΝ. Ὅρθως γε λέγων σύ, ἐπεὶ καὶ ἐγὼ λέγω οὐ μόνον
 δικαιοσύνην ἀλλὰ καὶ ἄλλας εἶναι ἀρετάς.

74 ΣΩ. Τίνας ταύτας; εἰπέ. οἶον καὶ ἐγὼ σοι εἵπομι ἂν
 καὶ ἄλλα σχήματα, εἴ με κελεύεις· καὶ σὺ οὖν ἐμοὶ εἰπέ
 ἄλλας ἀρετάς.

ΜΕΝ. Ἡ ἀνδρεία τοίνυν ἔμοιγε δοκεῖ ἀρετὴ εἶναι καὶ
 5 σωφροσύνη καὶ σοφία καὶ μεγαλοπρέπεια καὶ ἄλλαι πάμ-
 πολλαί.

ΣΩ. Πάλιν, ὦ Μένων, ταῦτόν πεπόνθαμεν· πολλὰς αὖ
 ἠνρήκαμεν ἀρετάς μίαν ζητοῦντες, ἄλλον τρόπον ἢ νυνδὴ
 τὴν δὲ μίαν, ἣ διὰ πάντων τούτων ἐστίν, οὐ δυνάμεθα
 10 ἀνευρεῖν.

ΜΕΝ. Οὐ γὰρ δύναμαί πω, ὦ Σώκρατες, ὥς σὺ ζητεῖς,
 b μίαν ἀρετὴν λαβεῖν κατὰ πάντων, ὥσπερ ἐν τοῖς ἄλλοις.

ΣΩ. Εἰκότως γε· ἀλλ' ἐγὼ προθυμήσομαι, ἐὰν οἶός τ'
 ὦ, ἡμᾶς προβιβάσαι. μαθήσεις γάρ που ὅτι οὕτωσιν ἔχει
 περὶ παντός· εἴ τίς σε ἀνέροιτο τοῦτο ὃ νυνδὴ ἐγὼ ἔλεγον,
 5 “Τί ἐστιν σχῆμα, ὦ Μένων;” εἰ αὐτῷ εἶπες ὅτι στρογγυ-
 λότης, εἴ σοι εἶπεν ἄπερ ἐγὼ, “Πότερον σχῆμα ἢ στρογγυ-
 λότης ἐστὶν ἢ σχῆμά τι;” εἶπες δήπου ἂν ὅτι σχῆμά τι.

ΜΕΝ. Πάνυ γε.

c ΣΩ. Οὐκοῦν διὰ ταῦτα, ὅτι καὶ ἄλλα ἐστὶν σχήματα;

ΜΕΝ. Ναί.

ΣΩ. Καὶ εἴ γε προσανηρώτα σε ὅποια, ἔλεγες ἄν;

ΜΕΝ. Ἐγωγε.

a 2 κελεύεις BT² WF: κελεύεις T οὖν BTW: μὲν οὖν F
 a 7 αὖ ἐνρήκαμεν BTWF: ἀνευρήκαμεν Buttman a 8 μίαν
 BTW: καὶ μίαν F a 9 ἐστίν] εἰσιν ci. Madvig a 11 πω
 BTW: πως F b 3 προβιβάσαι WF: προσβιβάσαι BT b 4 σε
 BTW: om. F c 3 προσανηρώτα σε BTf: πρὸς ἂν ἠρώτα σε F:
 προσανηρώτησεν W

ΣΩ. Καὶ αὖ εἰ περὶ χρώματος ὡσαύτως ἀνήρητο ὅτι 5
 ἐστίν, καὶ εἰπόντος σου ὅτι τὸ λευκόν, μετὰ ταῦτα ὑπέλαβεν
 ὁ ἐρωτῶν· “ Πότερον τὸ λευκὸν χρώμά ἐστιν ἢ χρώμά τι;”
 εἶπες ἂν ὅτι χρώμά τι, διότι καὶ ἄλλα τυγχάνει ὄντα;

MEN. Ἔγωγε.

ΣΩ. Καὶ εἴ γέ σε ἐκέλευε λέγειν ἄλλα χρώματα, ἔλεγες 10
 ἂν ἄλλα, ἃ οὐδὲν ἦττον τυγχάνει ὄντα χρώματα τοῦ λευκοῦ; d

MEN. Ναί.

ΣΩ. Εἰ οὖν ὡσπερ ἐγὼ μετήει τὸν λόγον, καὶ ἔλεγεν
 ὅτι “ Ἀεὶ εἰς πολλὰ ἀφικνούμεθα, ἀλλὰ μὴ μοι οὕτως,
 ἀλλ’ ἐπειδὴ τὰ πολλὰ ταῦτα ἐνὶ τινι προσαγορεύεις ὀνό- 5
 ματι, καὶ φῆς οὐδὲν αὐτῶν ὅτι οὐ σχῆμα εἶναι, καὶ ταῦτα
 καὶ ἐναντία ὄντα ἀλλήλοις, ὅτι ἐστὶν τοῦτο ὃ οὐδὲν ἦττον
 κατέχει τὸ στρογγύλον ἢ τὸ εὐθύ, ὃ δὴ ὀνομάζεις σχῆμα
 καὶ οὐδὲν μᾶλλον φῆς τὸ στρογγύλον σχῆμα εἶναι ἢ τὸ e
 εὐθύ;” ἢ οὐχ οὕτω λέγεις;

MEN. Ἔγωγε.

ΣΩ. Ἄρ’ οὖν, ὅταν οὕτω λέγῃς, τότε οὐδὲν μᾶλλον φῆς
 τὸ στρογγύλον εἶναι στρογγύλον ἢ εὐθύ, οὐδὲ τὸ εὐθύ εὐθύ 5
 ἢ στρογγύλον;

MEN. Οὐ δήπου, ὦ Σώκρατες.

ΣΩ. Ἀλλὰ μὴν σχῆμά γε οὐδὲν μᾶλλον φῆς εἶναι τὸ
 στρογγύλον τοῦ εὐθέος, οὐδὲ τὸ ἕτερον τοῦ ἑτέρου.

MEN. Ἀληθῆ λέγεις. 10

ΣΩ. Τί ποτε οὖν τοῦτο οὐ τοῦτο ὀνομά ἐστίν, τὸ σχῆμα;
 πειρῶ λέγειν. εἰ οὖν τῷ ἐρωτῶντι οὕτως ἢ περὶ σχήματος 75
 ἢ χρώματος εἶπες ὅτι “ Ἄλλ’ οὐδὲ μανθάνω ἔγωγε ὅτι
 βούλει, ὦ ἄνθρωπε, οὐδὲ οἶδα ὅτι λέγεις,” ἴσως ἂν ἐθαύ-
 μασε καὶ εἶπεν· “ Οὐ μανθάνεις ὅτι ζητῶ τὸ ἐπὶ πᾶσι

c 7 δ BTW: om. F d 7 ὅτι BTWF: τί Gedike δ Γ²:
 om. BTWF d 8 κατέχει BTWF: del. rec. b ὀνομάζεις
 BTF: ὀνομάζει W e 1 σχῆμα ... e 5 τὸ στρογγύλον om. W
 (add. in marg. w) e 7 οὐ δήπου BTF: οὐ δήτα W (sed suprascr.
 πον W) a 2 ἀλλ’ οὐδὲ BTWF: ἄλλου F

5 τούτοις ταυτόν;” ἢ οὐδὲ ἐπὶ τούτοις, ὦ Μένων, ἔχουσ ἂν εἰπεῖν, εἴ τίς σε ἐρωτῶη· “Τί ἐστὶν ἐπὶ τῷ στρογγύλῳ καὶ εὐθεῖ καὶ ἐπὶ τοῖς ἄλλοις, ἃ δὴ σχήματα καλεῖς, ταυτόν ἐπὶ πᾶσι;” πειρῶ εἰπεῖν, ἵνα καὶ γένηται σοι μελέτη πρὸς τὴν περὶ τῆς ἀρετῆς ἀπόκρισιν.

b MEN. Μῆ, ἀλλὰ σύ, ὦ Σώκρατες, εἰπέ.

ΣΩ. Βούλει σοι χαρίσωμαι;

MEN. Πάνυ γε.

ΣΩ. Ἐθελήσεις οὖν καὶ σὺ ἐμοὶ εἰπεῖν περὶ τῆς ἀρετῆς;

5 MEN. Ἐγωγε.

ΣΩ. Προθυμητέον τοίνυν· ἄξιον γάρ.

MEN. Πάνυ μὲν οὖν.

ΣΩ. Φέρε δὴ, πειρώμεθά σοι εἰπεῖν τί ἐστὶν σχῆμα.

σκόπει οὖν εἰ τόδε ἀποδέχῃ αὐτὸ εἶναι· ἔστω γὰρ δὴ ἡμῖν
10 τοῦτο σχῆμα, ὃ μόνον τῶν ὄντων τυγχάνει χρώματι ἀεὶ ἐπόμενον· ἱκανῶς σοι, ἢ ἄλλως πως ζητεῖς; ἐγὼ γὰρ κἂν

c οὕτως ἀγαπῶν εἴ μοι ἀρετὴν εἴποις.

MEN. Ἄλλὰ τοῦτό γε εἴηθες, ὦ Σώκρατες.

ΣΩ. Πῶς λέγεις;

MEN. Ὅτι σχῆμά πού ἐστιν κατὰ τὸν σὸν λόγον ὃ ἀεὶ
5 χροῶ ἔπεται· εἶεν· εἰ δὲ δὴ τὴν χροῶν τις μὴ φαίη εἰδέναι, ἀλλὰ ὡσαύτως ἀποροῖ ὡσπερ περὶ τοῦ σχήματος, τί ἂν οἶε σοι ἀποκεκρίσθαι;

ΣΩ. Τάληθῆ ἔγωγε· καὶ εἰ μὲν γε τῶν σοφῶν τις εἴη καὶ ἐριστικῶν τε καὶ ἀγωνιστικῶν ὁ ἐρόμενος, εἴποισμ’ ἂν

d αὐτῷ ὅτι “Ἐμοὶ μὲν εἴρηται· εἰ δὲ μὴ ὀρθῶς λέγω, σὸν ἔργον λαμβάνειν λόγον καὶ ἐλέγχειν.” εἰ δὲ ὡσπερ ἐγὼ τε καὶ σὺ νυνὶ φίλοι ὄντες βούλουτο ἀλλήλοις διαλέγεσθαι,

a 5 ἢ BTW: ἢ ἔτι F a 6 σε F: om. BTW τί TWFb:
τίς B a 8 καὶ BTF: om. W b 2 χαρίσωμαι BT²: χαρίσομαι
TWF b 4 ἐθελήσεις BTW: εἰ ἐθελήσεις F b 8 πειρώμεθά
BTWF: πειρώμαι Schanz b 10 τοῦτο BWF: τοῦτο τὸ T
b 11 κἂν BTW: καὶ νῦν F c 2 εἴηθες BTW: εὐήθως F
c 4 σχῆμα TWF: σχήματα B c 8 ἔγωγε BTW: λέγων F
c 9 ἐρόμενος BTWf: ἐρώμενος F

δεῖ δὴ πρῶτόν πως καὶ διαλεκτικώτερον ἀποκρίνεσθαι.
 ἔστι δὲ ἴσως τὸ διαλεκτικώτερον μὴ μόνον τάληθῆ ἀποκρί- 5
 νεσθαι, ἀλλὰ καὶ δι' ἐκείνων ὧν ἂν προσομολογήῃ εἰδέναι
 ὁ ἐρωτώμενος. πειράσομαι δὴ καὶ ἐγὼ σοι οὕτως εἰπεῖν.
 λέγε γάρ μοι· τελευτὴν καλεῖς τι; τοιόνδε λέγω οἶον πέρασ e
 καὶ ἔσχατον—πάντα ταῦτα ταυτόν τι λέγω· ἴσως δ' ἂν
 ἡμῖν Πρόδικος διαφέροίτο, ἀλλὰ σύ γέ που καλεῖς πεπεράνθαι
 τι καὶ τετελευτηκέναι—τὸ τοιοῦτον βούλομαι λέγειν, οὐδὲν
 ποικίλον. 5

MEN. Ἄλλὰ καλῶ, καὶ οἶμαι μαθάνειν ὃ λέγεις.

ΣΩ. Τί δ'; ἐπίπεδον καλεῖς τι, καὶ ἕτερον αὖ στερεόν, 76
 οἶον ταῦτα τὰ ἐν ταῖς γεωμετρίαις;

MEN. Ἐγωγε καλῶ.

ΣΩ. Ἦδη τοίνυν ἂν μάθοις μου ἐκ τούτων σχῆμα ὃ
 λέγω. κατὰ γὰρ παντὸς σχήματος τοῦτο λέγω, εἰς ὃ τὸ 5
 στερεόν περαίνει, τοῦτ' εἶναι σχῆμα· ὅπερ ἂν συλλαβῶν
 εἴποιμι στερεοῦ πέρασ σχῆμα εἶναι.

MEN. Τὸ δὲ χρῶμα τί λέγεις, ὦ Σώκρατες;

ΣΩ. Ὑβριστῆς γ' εἶ, ὦ Μένων· ἀνδρὶ πρεσβύτῃ πρά-
 γματα προστάττει ἀποκρίνεσθαι, αὐτὸς δὲ οὐκ ἐθέλεις 10
 ἀναμνησθεῖς εἰπεῖν ὅτι ποτε λέγει Γοργίας ἀρετὴν εἶναι. b

MEN. Ἄλλ' ἐπειδάν μοι σὺ τοῦτ' εἴπῃς, ὦ Σώκρατες,
 ἐρῶ σοι.

ΣΩ. Κἂν κατακεκαλυμμένος τις γνοίῃ, ὦ Μένων, διαλε-
 γομένου σου, ὅτι καλὸς εἶ καὶ ἐρασταί σοι ἔτι εἰσίν. 5

d 4 ἀποκρίνεσθαι . . . d 5 τάληθῆ TW: ἀποκρίνεσθαι . . . διαλεκτικώ-
 τερον om. B: ἀποκρίνεσθαι . . . τάληθῆ om. F (add. in marg. f)
 d 6 ὧν ἂν BTW: ἂν ὧν F (ἂν f) προσομολογή BTW: προσωμο-
 λόγει F (προσομολογεῖ f): προσομολογή Gedike d 7 ἐρωτώμενος]
 ἐρόμενος Cornarius e Ficino (μί νογαί): ἐρωτῶν E. S. Thompson
 e 1 λέγω BTWF: λέγων t a 1 τί BWF: τὸ T et suprascr. f
 a 2 ταῖς BTWF: om. vulg. a 4 μάθοις μου B: μάθης μοι F:
 μαθάνοις μου TW a 6 συλλαβῶν BTW: σὺ λαβῶν F a 9 γ'
 BTW: om. F a 10 προστάττει BTWF: παρέχεις Cobet
 b 2 σὺ BTF: om. W b 5 σοι ἔτι BTf: ἔτι σοι W:
 σοι F

MEN. Τί δή;

ΣΩ. Ὅτι οὐδὲν ἀλλ' ἢ ἐπιτάττεις ἐν τοῖς λόγοις, ὅπερ ποιούσιν οἱ τρυφῶντες, ἅτε τυραννεύοντες ἕως ἂν ἐν ᾧρα
 c ὦσω, καὶ ἅμα ἐμοῦ ἴσως κατέγνωκας ὅτι εἰμὶ ἦπτων τῶν
 καλῶν· χαριῶμαι οὖν σοι καὶ ἀποκρινούμαι.

MEN. Πάνυ μὲν οὖν χάρισαι.

ΣΩ. Βούλει οὖν σοι κατὰ Γοργίαν ἀποκρίνωμαι, ἧ ἂν
 5 σὺ μάλιστα ἀκολουθήσῃς;

MEN. Βούλομαι πῶς γὰρ οὔ;

ΣΩ. Οὐκοῦν λέγετε ἀπορροάς τινὰς τῶν ὄντων κατὰ
 Ἐμπεδοκλέα;—MEN. Σφόδρα γε.—ΣΩ. Καὶ πόρους εἰς
 οὗς καὶ δι' ὧν αἱ ἀπορροαὶ πορεύονται;—MEN. Πάνυ γε.
 10 —ΣΩ. Καὶ τῶν ἀπορροῶν τὰς μὲν ἀρμόττει ἐνίοις τῶν
 d πόρων, τὰς δὲ ἐλάττους ἢ μείζους εἶναι;—MEN. Ἔστι
 ταῦτα.—ΣΩ. Οὐκοῦν καὶ ὄψιν καλεῖς τι;—MEN. Ἐγωγε.
 —ΣΩ. Ἐκ τούτων δὴ “σύνες ὃ τοι λέγω,” ἔφη Πίνδαρος.
 ἔστιν γὰρ χρῶα ἀπορροὴ σχημάτων ὅψει σύμμετρος καὶ
 5 αἰσθητός.

MEN. Ἄριστά μοι δοκεῖς, ὦ Σώκρατες, ταύτην τὴν
 ἀπόκρισιν εἰρηκέναι.

ΣΩ. Ἴσως γὰρ σοι κατὰ συνήθειαν εἴρηται· καὶ ἅμα
 οἶμαι ἐννοεῖς ὅτι ἔχῃς ἂν ἐξ αὐτῆς εἰπεῖν καὶ φωνὴν δ' ἔστι,
 e καὶ ὁσμὴν καὶ ἄλλα πολλὰ τῶν τοιούτων.

MEN. Πάνυ μὲν οὖν.

ΣΩ. Τραγικὴ γὰρ ἔστιν, ὦ Μένων, ἡ ἀπόκρισις, ὥστε
 ἀρέσκει σοι μᾶλλον ἢ ἡ περὶ τοῦ σχήματος.

5 MEN. Ἐμοιγε.

ΣΩ. Ἄλλ' οὐκ ἔστιν, ὦ παῖ Ἀλεξιδήμου, ὡς ἐγὼ ἐμαυτὸν
 πείθω, ἀλλ' ἐκείνη βελτίων· οἶμαι δὲ οὐδ' ἂν σοὶ δόξαι,

b 6 τί B T W f: ἔτι F c 7 λέγετε T W F: λέγεται B c 9 πάνυ
 B T W: καὶ πάνυ F d 1 πόρων B T W f: πόρων F τὰς B T F:
 τοὺς W d 3 ὃ τοι B T W: ὅτου F (ὅτι f); ὃ τιν Cobet
 d 4 ἀπορροὴ B T W: ἀπορεσῆς F σχημάτων B T W F: γρ. χρημάτων
 T (probavit H. Diels) d 5 αἰσθητός B T W f (sed σει supra τός W:
 αἰσθησει P): ἐσθῆτος F

εἰ μή, ὥσπερ χθὲς ἔλεγες, ἀναγκαῖόν σοι ἀπιέναι πρὸ τῶν
μυστηρίων, ἀλλ' εἰ περιμέναις τε καὶ μνηθείης.

ΜΕΝ. Ἄλλα περιμένοιμ' ἄν, ὦ Σώκρατες, εἴ μοι πολλὰ 77
τοιαῦτα λέγοις.

ΣΩ. Ἄλλα μὴν προθυμίας γε οὐδὲν ἀπολείψω, καὶ σοῦ
ἔνεκα καὶ ἔμαντοῦ, λέγων τοιαῦτα· ἀλλ' ὅπως μὴ οὐχ οἷός
τ' ἔσομαι πολλὰ τοιαῦτα λέγειν. ἀλλ' ἴθι δὴ πειρῶ καὶ 5
σὺ ἐμοὶ τὴν ὑπόσχεσιν ἀποδοῦναι, κατὰ ὄλου εἰπὼν ἀρετῆς
πὲρι ὅτι ἐστίν, καὶ παῦσαι πολλὰ ποιῶν ἐκ τοῦ ἐνός, ὅπερ
φασὶ τοὺς συντρίβοντάς τι ἐκάστοτε οἱ σκώπτουτες, ἀλλὰ
ἔασας ὄλην καὶ ὑγιῆ εἰπέ τί ἐστιν ἀρετῆ. τὰ δέ γε παρα-
δείγματα παρ' ἐμοῦ εἴληφας. b-

ΜΕΝ. Δοκεῖ τοίνυν μοι, ὦ Σώκρατες, ἀρετὴ εἶναι, καθά-
περ ὁ ποιητῆς λέγει, “χαίρειν τε καλοῖσι καὶ δύνασθαι”
καὶ ἐγὼ τοῦτο λέγω ἀρετὴν, ἐπιθυμοῦντα τῶν καλῶν δυνατὸν
εἶναι πορίζεσθαι. 5

ΣΩ. Ἄρα λέγεις τὸν τῶν καλῶν ἐπιθυμοῦντα ἀγαθῶν
ἐπιθυμητὴν εἶναι;—ΜΕΝ. Μάλιστα γε.—ΣΩ. Ἄρα ὡς
ὄντων τινῶν οἱ τῶν κακῶν ἐπιθυμοῦσιν, ἐτέρων δὲ οἱ τῶν
ἀγαθῶν; οὐ πάντες, ὦριστε, δοκοῦσί σοι τῶν ἀγαθῶν ἐπι- c
θυμεῖν;—ΜΕΝ. Οὐκ ἔμοιγε.—ΣΩ. Ἄλλὰ τινες τῶν κακῶν;
—ΜΕΝ. Ναί.—ΣΩ. Οἴόμενοι τὰ κακὰ ἀγαθὰ εἶναι, λέγεις,
ἢ καὶ γινώσκουτες ὅτι κακὰ ἐστίν ὅμως ἐπιθυμοῦσιν αὐ-
τῶν;—ΜΕΝ. Ἀμφότερα ἔμοιγε δοκοῦσιν.—ΣΩ. Ἡ γὰρ 5
δοκεῖ τίς σοι, ὦ Μένων, γινώσκων τὰ κακὰ ὅτι κακὰ ἐστίν
ὅμως ἐπιθυμεῖν αὐτῶν;—ΜΕΝ. Μάλιστα.—ΣΩ. Τί ἐπιθυ-
μεῖν λέγεις; ἢ γενέσθαι αὐτῶ;—ΜΕΝ. Γενέσθαι· τί γὰρ
ἄλλο;—ΣΩ. Πότερον ἠγούμενος τὰ κακὰ ὠφελεῖν ἐκείνου d

a 3 γε B T W: τε F a 8 τι B T W: om. F b 3 καλοῖσι
B T F: καλοῦσι W (sed ὅ in ras.) b 4 λέγω B T F: εἶναι λέγω W
καλῶν B T W: καλῶν καὶ F b 7 ἐπιθυμητὴν B T F: ἐπιθυμητῆς
W c 2 τῶν B T W f: om. F c 3 ἀγαθὰ εἶναι λέγεις B T W:
λέγεις ἀγαθὰ εἶναι F c 5 ἀμφότερα . . . c 7 αὐτῶν om. W (in marg.
add. w) δοκοῦσιν F: δοκεῖ B T

φῖ ἂν γένηται, ἢ γιγνώσκων τὰ κακὰ ὅτι βλάπτει φῖ ἂν
 παρῆ;—MEN. Εἰσὶ μὲν οἱ ἠγούμενοι τὰ κακὰ ὠφελεῖν,
 εἰσὶν δὲ καὶ οἱ γιγνώσκοντες ὅτι βλάπτει.—ΣΩ. Ἡ καὶ
 5 δοκοῦσί σοι γιγνώσκειν τὰ κακὰ ὅτι κακὰ ἐστὶν οἱ ἠγού-
 μνοι τὰ κακὰ ὠφελεῖν;—MEN. Οὐ πάνυ μοι δοκεῖ τοῦτό
 γε.—ΣΩ. Οὐκοῦν δῆλον ὅτι οὗτοι μὲν οὐ τῶν κακῶν ἐπι-
 6 θυμοῦσιν, οἱ ἀγνοοῦντες αὐτά, ἀλλὰ ἐκείνων ἃ φοντο ἀγαθὰ
 εἶναι, ἔστιν δὲ ταῦτά γε κακά· ὥστε οἱ ἀγνοοῦντες αὐτά
 καὶ οἰόμενοι ἀγαθὰ εἶναι δῆλον ὅτι τῶν ἀγαθῶν ἐπιθυμοῦσιν.
 ἢ οὐ;—MEN. Κινδυνεύουσιν οὗτοί γε.
 5 ΣΩ. Τί δέ; οἱ τῶν κακῶν μὲν ἐπιθυμοῦντες, ὡς φῆς σύ,
 ἠγούμενοι δὲ τὰ κακὰ βλάπτειν ἐκείνων φῖ ἂν γίγνηται,
 γιγνώσκουσιν δὴπου ὅτι βλαβήσονται ὑπ' αὐτῶν;—MEN.
 78 Ἀνάγκη.—ΣΩ. Ἀλλὰ τοὺς βλαπτομένους οὗτοι οὐκ οἴονται
 ἀθλίους εἶναι καθ' ὅσον βλάπτονται;—MEN. Καὶ τοῦτο
 ἀνάγκη.—ΣΩ. Τοὺς δὲ ἀθλίους οὐ κακοδαίμονας;—MEN.
 Οἶμαι ἔγωγε.—ΣΩ. Ἔστιν οὖν ὅστις βούλεται ἄθλιος καὶ
 5 κάκοδαίμων εἶναι;—MEN. Οὐ μοι δοκεῖ, ὦ Σώκρατες.—
 ΣΩ. Οὐκ ἄρα βούλεται, ὦ Μένων, τὰ κακὰ οὐδεῖς, εἴπερ μὴ
 βούλεται τοιοῦτος εἶναι. τί γὰρ ἄλλο ἐστὶν ἄθλιον εἶναι
 ἢ ἐπιθυμεῖν τε τῶν κακῶν καὶ κτᾶσθαι;—MEN. Κινδυνεύεις
 b ἀληθῆ λέγειν, ὦ Σώκρατες· καὶ οὐδεῖς βούλεσθαι τὰ
 κακά.

ΣΩ. Οὐκοῦν νυνδὴ ἔλεγες ὅτι ἔστιν ἡ ἀρετὴ βούλεσθαι
 τε τὰγαθὰ καὶ δύνασθαι;—MEN. Εἶπον γάρ.—ΣΩ. Οὐκοῦν
 5 τοῦ λεχθέντος τὸ μὲν βούλεσθαι πᾶσιν ὑπάρχει, καὶ ταύτη
 γε οὐδὲν ὁ ἕτερος τοῦ ἐτέρου βελτίων;—MEN. Φαίνεται.
 —ΣΩ. Ἀλλὰ δῆλον ὅτι εἴπερ ἐστὶ βελτίων ἄλλος ἄλλου,
 κατὰ τὸ δύνασθαι ἂν εἴη ἀμείνων.—MEN. Πάνυ γε.—
 ΣΩ. Τοῦτ' ἔστιν ἄρα, ὡς ἔοικε, κατὰ τὸν σὸν λόγον ἀρετῆ,

d 5 οἱ ἠγούμενοι BTW : διηγούμενοι F e 1 οἱ ἀγνοοῦντες αὐτά
 BTWF Stobaeus : secl. Cobet a 7 ἐστὶν BTW : ἔστιν ἢ
 ἐπιθυμεῖν F b 1 βούλεσθαι BF : βούλεται TWF b 5 τοῦ
 Ast : τούτου BTWF : τούτου τοῦ Schleiermacher

δύναμις τοῦ πορίζεσθαι τὰγαθά.—MEN. Παντάπασι μοι c
δοκεῖ, ὦ Σώκρατες, οὕτως ἔχειω ὡς σὺ νῦν ὑπολαμβάνεις.

ΣΩ. Ἴδωμεν δὴ καὶ τοῦτο εἰ ἀληθὲς λέγεις· ἴσως γὰρ
ἂν εὖ λέγοις. τὰγαθὰ φῆς οἷόν τ' εἶναι πορίζεσθαι ἀρετὴν
εἶναι;—MEN. Ἐγωγε.—ΣΩ. Ἀγαθὰ δὲ καλεῖς οὐχὶ οἶον 5
ὑγίειάν τε καὶ πλοῦτον;—MEN. Καὶ χρυσίον λέγω καὶ
ἀργύριον κτᾶσθαι καὶ τιμὰς ἐν πόλει καὶ ἀρχάς;—ΣΩ. Μὴ
ἄλλ' ἅπτα λέγεις τὰγαθὰ ἢ τὰ τοιαῦτα;—MEN. Οὐκ, ἀλλὰ
πάντα λέγω τὰ τοιαῦτα.—ΣΩ. Εἶεν· χρυσίον δὲ δὴ καὶ d
ἀργύριον πορίζεσθαι ἀρετὴ ἐστίν, ὡς φησι Μένων ὁ τοῦ
μεγάλου βασιλέως πατρικὸς ξένος. πότερον προστιθεῖς
τούτῳ τῷ πόρῳ, ὦ Μένων, τὸ δικαίως καὶ ὀσίως, ἢ οὐδέν
σοι διαφέρει, ἀλλὰ κἂν ἀδίκως τις αὐτὰ πορίζεται, ὁμοίως 5
σὺ αὐτὰ ἀρετὴν καλεῖς;—MEN. Οὐ δῆπου, ὦ Σώκρατες.—
ΣΩ. Ἀλλὰ κακίαν.—MEN. Πάντως δῆπου.—ΣΩ. Δεῖ ἄρα,
ὡς ἔοικε, τούτῳ τῷ πόρῳ δικαιοσύνην ἢ σωφροσύνην ἢ
ὀσιότητα προσεῖναι, ἢ ἄλλο τι μόνιον ἀρετῆς· εἰ δὲ μή, e
οὐκ ἔσται ἀρετὴ, καίπερ ἐκπορίζουσα τὰγαθά.—MEN. Πῶς
γὰρ ἄνευ τούτων ἀρετὴ γένοιτ' ἄν;—ΣΩ. Τὸ δὲ μὴ ἐκ-
πορίζειν χρυσίον καὶ ἀργύριον, ὅταν μὴ δίκαιον ᾖ, μήτε
αὐτῷ μήτε ἄλλῳ, οὐκ ἀρετὴ καὶ αὕτη ἐστὶν ἢ ἀπορία;— 5
MEN. Φαίνεται.—ΣΩ. Οὐδὲν ἄρα μᾶλλον ὁ πόρος τῶν
τοιούτων ἀγαθῶν ἢ ἡ ἀπορία ἀρετὴ ἂν εἴη, ἀλλά, ὡς ἔοικεν,
ὁ μὲν ἂν μετὰ δικαιοσύνης γίγνηται, ἀρετὴ ἐστίν, ὁ δ'
ἂν ἄνευ πάντων τῶν τοιούτων, κακία.—MEN. Δοκεῖ μοι 79
ἀναγκαῖον εἶναι ὡς λέγεις.

c 3 ἀληθὲς BTF: ἀληθῶς W c 4 εὖ λέγοις BTWf: εὖ λέγοις
τὸ b: λέγοιμι F c 5 εἶναι BTW: om. F sed val ante ἔγωγε
c 6 καὶ χρυσίον κ.τ.λ. Menoni primus tribuit Sehrwald c 8 λέγεις
BTW: λέγει τις F d 2 ἀρετὴ ἐστίν BTW: ἔστιν ἀρετὴ F
d 3 βασιλέως TWF: βιλέως B προστιθεῖς F: προστιθῆς Bt:
προστίθης TW d 4 τούτῳ F (suprascr. ποῦ τί ut videtur f): τι
τούτῳ BTW: που τούτῳ Schanz d 6 αὐτὰ BTWF: αὐτὸ
Schneider: secl. Ast d 7 Ἀλλὰ κακίαν Socrati et Πάντως δῆπου
Menoni primus tribuit Hirschig δῆπου BTF: δῆπω W d 8 δι-
καιοσύνην ἢ TWF: δικαιοσύνη B e 8 ἂν BTW: ἂν δῆ F

ΣΩ. Οὐκοῦν τούτων ἕκαστον ὀλίγον πρότερον μόριον
ἀρετῆς ἔφαμεν εἶναι, τὴν δικαιοσύνην καὶ σωφροσύνην καὶ
5 πάντα τὰ τοιαῦτα;

MEN. Ναί.

ΣΩ. Εἶτα, ὦ Μένων, παίζεις πρὸς με;

MEN. Τί δῆ, ὦ Σώκρατες;

ΣΩ. Ὅτι ἄρτι ἐμοῦ δεηθέντος σου μὴ καταγύνουαι μηδὲ
10 κερματίζουαι τὴν ἀρετὴν, καὶ δόντος παραδείγματα καθ' ἃ δέοι
ἀποκρίνεσθαι, τούτου μὲν ἠμέλησας, λέγεις δέ μοι ὅτι ἀρετὴ
b ἐστὶν οἶόν τ' εἶναι τὰγαθὰ πορίζεσθαι μετὰ δικαιοσύνης·
τοῦτο δὲ φῆς μόριον ἀρετῆς εἶναι;

MEN. Ἐγώ γε.

ΣΩ. Οὐκοῦν συμβαίνει ἐξ ὧν σὺ ὁμολογεῖς, τὸ μετὰ
5 μορίου ἀρετῆς πράττειν ὅτι ἂν πράττη, τοῦτο ἀρετὴν εἶναι·
τὴν γὰρ δικαιοσύνην μόριον φῆς ἀρετῆς εἶναι, καὶ ἕκαστα
τούτων. τί οὖν δὴ τοῦτο λέγω; ὅτι ἐμοῦ δεηθέντος ὅλον
εἰπεῖν τὴν ἀρετὴν, αὐτὴν μὲν πολλοῦ δεῖς εἰπεῖν ὅτι ἐστίν,
πᾶσαν δὲ φῆς πρᾶξιν ἀρετὴν εἶναι, ἕανπερ μετὰ μορίου
c ἀρετῆς πράττηται, ὥσπερ εἰρηκῶς ὅτι ἀρετὴ ἐστὶν τὸ ὅλον
καὶ ἤδη γνωσομένου ἐμοῦ, καὶ ἔαν σὺ κατακερματίζης αὐτὴν
κατὰ μόρια. δεῖται οὖν σοι πάλιν ἐξ ἀρχῆς, ὡς ἐμοὶ δοκεῖ,
τῆς αὐτῆς ἐρωτήσεως, ὦ φίλε Μένων, τί ἐστὶν ἀρετὴ, εἰ
5 μετὰ μορίου ἀρετῆς πᾶσα πρᾶξις ἀρετὴ ἂν εἴη; τοῦτο γάρ
ἐστὶν λέγειν, ὅταν λέγῃ τις, ὅτι πᾶσα ἢ μετὰ δικαιοσύνης
πρᾶξις ἀρετὴ ἐστὶν. ἢ οὐ δοκεῖ σοι πάλιν δεῖσθαι τῆς
αὐτῆς ἐρωτήσεως, ἀλλ' οἶει τινὰ εἰδέναι μόριον ἀρετῆς ὅτι
ἐστίν, αὐτὴν μὴ εἰδότα;

a 9 σου μὴ TWF: σου ὁ μὴ B (sed supra ὁ add. τὸν rec. b)
a 10 δέοι BTW: δεῖ F b 1 τ' BTW: om. F b 2 μόριον
ἀρετῆς BTW: ἀρετῆς μόριον F b 4 τὸ TWFb: τὰ B b 7 τί
οὖν δὴ τοῦτο λέγω Socrati primus continuavit Heusde ὅλον BT
WF (sed η supra ο W) c 2 σὺ BTW: σοι F c 3 κατὰ
BTW: om. F δεῖται BW: δεῖ τι F: δεῖ T c 4 εἰ corr. Par.
1812: ἢ BWF: ἦ T c 5 τοῦτο . . . c 7 ἐστὶν secl. Naber
c 6 ἐστὶν λέγειν B: ἐστι λέγειν TW: ἔτι λέγειν F: ἄρα λέγει Schanz

MEN. Οὐκ ἔμοιγε δοκεῖ. 10

ΣΩ. Εἰ γὰρ καὶ μέμνησαι, ὄτ' ἐγὼ σοι ἄρτι ἀπεκρινάμην d
περὶ τοῦ σχήματος, ἀπεβάλλομέν που τὴν τοιαύτην ἀπο-
κρισιν τὴν διὰ τῶν ἔτι ζητουμένων καὶ μήπω ὠμολογημένων
ἐπιχειροῦσαν ἀποκρίνεσθαι.

MEN. Καὶ ὀρθῶς γε ἀπεβάλλομεν, ὦ Σώκρατες. 5

ΣΩ. Μὴ τοίνυν, ὦ ἄριστε, μηδὲ σὺ ἔτι ζητουμένης ἀρετῆς
ὄλης ὅτι ἐστὶν οἴου διὰ τῶν ταύτης μορίων ἀποκρινόμενος
δηλώσει αὐτὴν ὄψοῦν, ἢ ἄλλο ὅτιοῦν τούτῳ τῷ αὐτῷ e
τρόπῳ λέγων, ἀλλὰ πάλιν τῆς αὐτῆς δεήσεσθαι ἐρωτήσεως,
τίνος οὗτος ἀρετῆς λέγεις ἢ λέγεις· ἢ οὐδὲν σοι δοκῶ
λέγειν;

MEN. Ἐμοιγε δοκεῖς ὀρθῶς λέγειν.

ΣΩ. Ἀπόκριαι τοίνυν πάλιν ἐξ ἀρχῆς· τί φῆς ἀρετὴν 5
εἶναι καὶ σὺ καὶ ὁ ἐταῖρός σου;

MEN. Ὡ Σώκρατες, ἤκουον μὲν ἕγωγε πρὶν καὶ συγγε-
νέσθαι σοι ὅτι σὺ οὐδὲν ἄλλο ἢ αὐτός τε ἀπορεῖς καὶ τοὺς 80
ἄλλους ποιεῖς ἀπορεῖν· καὶ νῦν, ὥς γέ μοι δοκεῖς, γοητεύεις
με καὶ φαρμάττεις καὶ ἀτεχνῶς κατεπάδεις, ὥστε μεστὸν
ἀπορίας γεγόνενα. καὶ δοκεῖς μοι παντελῶς, εἰ δεῖ τι καὶ
σκῶψαι, ὁμοιότατος εἶναι τό τε εἶδος καὶ τᾶλλα ταύτῃ τῇ 5
πλατεία νάρκη τῇ θαλαττία· καὶ γὰρ αὕτη τὸν ἀεὶ πλησιάζ-
ζοντα καὶ ἀπτόμενον ναρκᾶν ποιεῖ, καὶ σὺ δοκεῖς μοι νῦν ἐμὲ
τοιούτῳν τι πεποικέναι, [ναρκᾶν]· ἀληθῶς γὰρ ἕγωγε καὶ
τὴν ψυχὴν καὶ τὸ στόμα ναρκῶ, καὶ οὐκ ἔχω ὅτι ἀποκρίνωμαί b
σοι. καίτοι μυριάκις γε περὶ ἀρετῆς παμπόλλους λόγους
εἶρηκα καὶ πρὸς πολλοὺς, καὶ πάνυ εὖ, ὥς γε ἐμαυτῷ ἐδόκουν·
νῦν δὲ οὐδ' ὅτι ἐστὶν τὸ παράπαν ἔχω εἰπεῖν. καί μοι δοκεῖς
εὖ βουλευέσθαι οὐκ ἐκπλέων ἐνθένδε οὐδ' ἀποδημῶν· εἰ 5

d 1 ὄτ' BTW: ὅτι F ἄρτι TW: om. BF d 2 ἀπε-
βάλλομεν BTW: ἀπεβάλομεν F d 5 ἀπεβάλλομεν BTW:
ἀπεβαλλόμεν F d 7 ἔστι οἴου F: ἐστὶν οὐ B: ἐστὶ σὺ T: ἔστιν
σὺ W τῶν BTWf: τινων (ut videtur) F a 2 γέ μοι B: γ'
ἐμοι TW: ἔμοιγε F a 8 ναρκᾶν secl. Dobree b 1 στόμα
BTW: σῶμα F ἀποκρίνωμαι BT: ἀποκρίνομαι WF

γὰρ ξένος ἐν ἄλλῃ πόλει τοιαῦτα ποιοῖς, τάχ' ἂν ὡς γόης ἀπαχθείης.

ΣΩ. Πανούργος εἶ, ὦ Μένων, καὶ ὀλίγου ἐξηπάτησάς με.

MEN. Τί μάλιστα, ὦ Σώκρατες;

c ΣΩ. Γιγνώσκω οὐ ξενικά με ἤκαστας.

MEN. Τίνος δὴ οἶε;

ΣΩ. Ἴνα σε ἀντεικάσω. ἐγὼ δὲ τοῦτο οἶδα περὶ πάντων τῶν καλῶν, ὅτι χαίρουσιν εἰκαζόμενοι—λυσιτελεῖ γὰρ αὐτοῖς·
5 καλαὶ γὰρ οἶμαι τῶν καλῶν καὶ αἱ εἰκόνες—ἀλλ' οὐκ ἀντεικάσομαί σε. ἐγὼ δέ, εἰ μὲν ἢ νάρκη αὐτῆ ναρκῶσα οὕτω καὶ τοὺς ἄλλους ποιεῖ ναρκᾶν, ἔοικα αὐτῇ· εἰ δὲ μῆ, οὐ. οὐ γὰρ εὐπορῶν αὐτὸς τοὺς ἄλλους ποιῶ ἀπορεῖν, ἀλλὰ παντὸς μᾶλλον αὐτὸς ἀπορῶν οὕτως καὶ τοὺς ἄλλους ποιῶ
d ἀπορεῖν. καὶ νῦν περὶ ἀρετῆς ὃ ἔστιν ἐγὼ μὲν οὐκ οἶδα, σὺ μέντοι ἴσως πρότερον μὲν ἤδησθα πρὶν ἐμοῦ ἄψασθαι, νῦν μέντοι ὅμοιος εἶ οὐκ εἰδότε. ὅμως δὲ ἐθέλω μετὰ σοῦ σκέψασθαι καὶ συζητῆσαι ὅτι ποτέ ἐστιν.

5 MEN. Καὶ τίνα τρόπον ζητήσεις, ὦ Σώκρατες, τοῦτο ὃ μὴ οἶσθα τὸ παράπαν ὅτι ἐστίν; ποῖον γὰρ ὦν οὐκ οἶσθα προθέμενος ζητήσεις; ἢ εἰ καὶ ὅτι μάλιστα ἐντύχοις αὐτῷ, πῶς εἴσῃ ὅτι τοῦτό ἐστιν ὃ σὺ οὐκ ἤδησθα;

e ΣΩ. Μανθάνω οἶον βούλει λέγειν, ὦ Μένων. ὁρᾶς τοῦτον ὡς ἐριστικὸν λόγον κατάγεις, ὡς οὐκ ἄρα ἔστιν ζητεῖν ἀνθρώπῳ οὔτε ὃ οἶδε οὔτε ὃ μὴ οἶδε; οὔτε γὰρ ἂν ὄ γε οἶδεν ζητοῖ—οἶδεν γάρ, καὶ οὐδὲν δεῖ τῷ γε τοιοῦτῳ
5 ζητήσεως—οὔτε ὃ μὴ οἶδεν—οὐδὲ γὰρ οἶδεν ὅτι ζητήσῃ.

8i MEN. Οὐκοῦν καλῶς σοι δοκεῖ λέγεσθαι ὃ λόγος οὗτος, ὦ Σώκρατες;

ΣΩ. Οὐκ ἔμοιγε.

MEN. Ἐχεις λέγειν ὅπη;

c 2 δὴ TF: δὲ BW c 6 εἰ BTF: ἢ W d 5 τοῦτο
BTW: om. F d 6 ὦν BTW: ἔτι F: ὃ Ast d 8 δ BTW:
ἐκείνο δ F e 2 παράγει Buttman e 3 οὔτε γὰρ BTW:
οὐδὲ γὰρ F e 4 ὄ γε οἶδε F Stobaeus: γε δ οἶδεν BTW τῷ γε
BTWf: om. F

ΣΩ. Ἐγωγε· ἀκήκοα γὰρ ἀνδρῶν τε καὶ γυναικῶν σοφῶν 5
περὶ τὰ θεῖα πράγματα—

MEN. Τίνα λόγον λεγόντων;

ΣΩ. Ἀληθῆ, ἔμοιγε δοκεῖν, καὶ καλόν.

MEN. Τίνα τούτου, καὶ τίνας οἱ λέγοντες;

ΣΩ. **Οἱ μὲν** λέγοντές εἰσι τῶν ἱερέων τε καὶ τῶν ἱερειῶν 10
ἔσοις μεμέληκε περὶ ὧν μεταχειρίζονται λόγον οἷσις τ' εἶναι
διδόναι· λέγει δὲ καὶ Πίνδαρος καὶ ἄλλοι πολλοὶ τῶν ποιητῶν **b**
ἔσοι θεῖοί εἰσι. ἃ δὲ λέγουσι, ταυτὶ ἐστίν· ἀλλὰ σκόπει
εἴ σοι δοκοῦσιν ἀληθῆ λέγειν. φασὶ γὰρ τὴν ψυχὴν τοῦ
ἀνθρώπου εἶναι ἀθάνατον, καὶ τοτὲ μὲν τελευτᾶν—ὃ δὲ
ἀποθνήσκειν καλοῦσι—τοτὲ δὲ πάλιν γίγνεσθαι, ἀπόλλυσθαι 5
δ' οὐδέποτε· δεῖν δὲ διὰ ταῦτα ὡς ὀσιώτατα διαβιῶναι τὸν
βίον· οἷσιν γὰρ ἄν—

Φερσεφόνα πωινὰν παλαιοῦ πένθεος

δέξεται, εἰς τὸς ὑπερθευ ἄλιον κείνων ἐνάτω ἔτει

ἀντιδοῖ ψυχὰς πάλιν, 10

ἐκ τῶν βασιλῆες ἀγανοὶ **c**

καὶ σθένει κραιπνοὶ σοφία τε μέγιστοι

ἄνδρες αὔξοντ'· ἐς δὲ τὸν λοιπὸν χρόνον ἥρωες ἀγνοὶ

πρὸς ἀνθρώπων καλεῦνται.

Ἄτε οὖν ἡ ψυχὴ ἀθάνατός τε οὔσα καὶ πολλάκις γεγонуῖα, 5
καὶ ἑωρακυῖα καὶ τὰ ἐνθάδε καὶ τὰ ἐν Ἄιδου καὶ πάντα
χρήματα, οὐκ ἔστιν ὅτι οὐ μεμάθηκεν· ὥστε οὐδὲν θαυμαστὸν
καὶ περὶ ἀρετῆς καὶ περὶ ἄλλων οἷόν τ' εἶναι αὐτὴν ἀναμνη-

a 10 τε BTF: om. W a 11 οἷσις BF: οἷός T: οἷοί W
b 7 οἷσιν γὰρ ἄν sermoni Platonico accommodata: οἷσι δὲ Pindaro
reddidit Boeckh b 9 δέξεται BTWf: δέξεται F Stobaeus
eis BTWF: ἐς Stobaeus κείνων BT: κείνον W: ἐκείνων F
ἔτει T²WF Stobaeus: ἔτι BT b 10 ψυχὰς W (coniecerat
Boeckh): ψυχὰν BTf: ψυχᾶν F: ψυχὰ Stobaeus c 1 τῶν f: τῶν
B: τῶν T: τῶν W: τῶν F c 2 σοφία BTW: σοφίαν F
c 3 αὔξοντ' Boeckh: αὔξονται BTWF ἀγνοὶ BTW: ἀγνοὶ F
c 4 καλεῦνται BTW: καλέονται F c 6 καὶ πάντα] πάντα
Struve

σθῆναι, ἃ γε καὶ πρότερον ἠπίστατο. ἄτε γὰρ τῆς φύσεως
 = d ἀπάσης συγγενοῦς οὔσης, καὶ μεμαθηκυίας τῆς ψυχῆς ἅπαντα,
 οὐδὲν κωλύει ἐν μόνον ἀναμνησθέντα—δὲ δὴ μάθησιω καλοῦσιω
 ἄνθρωποι—τᾶλλα πάντα αὐτὸν ἀνευρεῖν, ἐάν τις ἀνδρείος ἦ
 καὶ μὴ ἀποκάμνη ζητῶν· τὸ γὰρ ζητεῖν ἄρα καὶ τὸ μαυθάνειω
 5 ἀνάμνησις ὄλον ἐστίν. οὐκουν δεῖ πείθεσθαι τούτῳ τῷ
 ἐριστικῷ λόγῳ· οὗτος μὲν γὰρ ἂν ἡμᾶς ἀργοὺς ποιήσειεν
 καὶ ἔστιω τοῖς μαλακοῖς τῶν ἀνθρώπων ἠδὺς ἀκοῦσαι, ὅδε
 e δὲ ἐργατικούς τε καὶ ζητητικούς ποιεῖ· ᾧ ἐγὼ πιστεύωω
 ἀληθεῖ εἶναι ἐθέλω μετὰ σοῦ ζητεῖν ἀρετὴ ὅτι ἐστίν.]

MEN. Ναί, ᾧ Σώκρατες· ἀλλὰ πῶς λέγεις τοῦτο, ὅτι οὐ
 μαυθάνομεν, ἀλλὰ ἦν καλοῦμεν μάθησιω ἀνάμνησίς ἐστιω;
 5 ἔχεις με τοῦτο διδάξαι ὡς οὕτως ἔχει;

ΣΩ. Καὶ ἄρτι εἶπον, ᾧ Μένωω, ὅτι πανοῦργος εἶ, καὶ
 82 νῦν ἐρωτᾷς εἰ ἔχω σε διδάξαι, ὅς οὐ φημι διδαχὴν εἶναι
 ἀλλ' ἀνάμνησιω, ἵνα δὴ εὐθὺς φαίνωμαι αὐτὸς ἐμαυτῷ
 τὰναντία λέγων.

MEN. Οὐ μὰ τὸν Δία, ᾧ Σώκρατες, οὐ πρὸς τοῦτο
 5 βλέψας εἶπον, ἀλλ' ὑπὸ τοῦ ἔθους· ἀλλ' εἰ πῶς μοι ἔχεις
 ἐνδείξασθαι ὅτι ἔχει ὡσπερ λέγεις, ἐνδείξειαι.

ΣΩ. Ἄλλ' ἔστι μὲν οὐ ράδιον, ὅμως δὲ ἐθέλω προθυμη-
 θῆναι σοῦ ἕνεκα. ἀλλὰ μοι προσκάλεσον τῶν πολλῶν
 b ἀκολούθωω τουτωνὶ τῶν σαυτοῦ ἕνα, ὄντινα βούλει, ἵνα ἐν
 τούτῳ σοι ἐπιδείξωμαι.

MEN. Πάνυ γε. δεῦρο πρόσσελθε.

ΣΩ. Ἑλλην μὲν ἐστι καὶ ἑλληνίζει;

5 MEN. Πάνυ γε σφόδρα, οἰκογενῆς γε.

d 4 ἀποκάμνη B F: ἀποκάμη T W (sed suprascr. v T W) Stobaeus
 d 5 πείθεσθαι B W F: πέσθαι T: ἔπεσθαι suprascr. f d 7 ἔστι(ν)
 B T F: ἔτι W e 1 ἐργατικούς T W F: ἐργαστικούς B v
 e 2 ἀληθεῖ B T W: ἀληθῆ F e 3 ᾧ B T F: om. W ἀλλὰ
 πῶς F Stobaeus: ἀλλ' ἀπλῶς B T W e 5 με T W F: μετὰ B
 a 5 ἀλλ' εἴ πως] in marg. ἀλλ' εἶπες f a 8 ἕνεκεν B T W F
 προσκάλεσον B T F: προσκάλεσαι W b 1 ἐν τούτῳ σοι B W: ἐν
 τουτωῖ σοι T: σοι ἐν τούτῳ F b 2 ἐπιδείξωμαι B T W F: ἐνδείξωμαι
 Naber b 5 γε alterum add. F: om. B T W

ΣΩ. Πρόσεχε δὴ τὸν νοῦν ὁπότ' ἂν σοι φαίνηται, ἢ ἀναμνησκόμενος ἢ μανθάνων παρ' ἐμοῦ.

MEN. Ἄλλὰ προσέξω.

ΣΩ. Εἰπέ δὴ μοι, ὦ παῖ, γινώσκεις τετράγωνον χωρίον ὅτι τοιοῦτόν ἐστιν;—ΠΑΙ. Ἐγωγε.—ΣΩ. Ἔστιν οὖν 10 τετράγωνον χωρίου ἴσας ἔχον τὰς γραμμὰς ταύτας πάσας, c τέτταρας οὔσας;—ΠΑΙ. Πάνυ γε.—ΣΩ. Οὐ καὶ ταυτασι τὰς διὰ μέσου ἐστὶν ἴσας ἔχον;—ΠΑΙ. Ναί.—ΣΩ. Οὐκοῦν εἴη ἂν τοιοῦτον χωρίον καὶ μείζον καὶ ἑλαττον;—ΠΑΙ. Πάνυ γε.—ΣΩ. Εἰ οὖν εἴη αὕτη ἢ πλευρὰ δυοῖν 5 ποδοῖν καὶ αὕτη δυοῖν, πόσων ἂν εἴη ποδῶν τὸ ὅλον; ὦδε δὲ σκόπει· εἰ ἦν ταύτη δυοῖν ποδοῖν, ταύτη δὲ ἐνὸς ποδὸς μόνον, ἄλλο τι ἄπαξ ἂν ἦν δυοῖν ποδοῖν τὸ χωρίον;—ΠΑΙ. Ναί.—ΣΩ. Ἐπειδὴ δὲ δυοῖν ποδοῖν καὶ ταύτη, ἄλλο τι ἢ d δις δυοῖν γίνεταί;—ΠΑΙ. Γίνεταί.—ΣΩ. Δυοῖν ἄρα δις γίνεταί ποδῶν;—ΠΑΙ. Ναί.—ΣΩ. Πόσοι οὖν εἰσιν οἱ δύο δις πόδες; λογισάμενος εἰπέ.—ΠΑΙ. Τέτταρες, ὦ Σώκρατες.—ΣΩ. Οὐκοῦν γένοιτ' ἂν τούτου τοῦ χωρίου ἕτερον διπλά- 5 σιον, τοιοῦτον δέ, ἴσας ἔχον πάσας τὰς γραμμὰς ὥσπερ τοῦτο;—ΠΑΙ. Ναί.—ΣΩ. Πόσων οὖν ἔσται ποδῶν;—ΠΑΙ. Ὅκτώ.—ΣΩ. Φέρε δὴ, πειρῶ μοι εἰπεῖν πηλίκη τις ἔσται ἐκείνου ἢ γραμμὴ ἐκάστη. ἢ μὲν γὰρ τοῦδε δυοῖν ποδοῖν· τί e δὲ ἢ ἐκείνου τοῦ διπλασίου;—ΠΑΙ. Δῆλον δὴ, ὦ Σώκρατες, ὅτι διπλασία.

ΣΩ. Ὅρας, ὦ Μένων, ὡς ἐγὼ τοῦτον οὐδὲν διδάσκω, ἀλλ' ἐρωτῶ πάντα; καὶ νῦν οὗτος οἶεται εἰδέναι ὅποια ἔστιν 5 ἀφ' ἧς τὸ ὀκτώπουν χωρίον γενήσεται· ἢ οὐ δοκεῖ σοι;

MEN. Ἐμοιγε.

ΣΩ. Οἶδεν οὖν;

b 6 ἦ] εἰ Ast c 7 ἦν F (coniecerat F. A. Wolf): ἐν B T W
 ποδοῖν B T W: om. F d 3 γίνεταί ποδῶν B T W: ποδοῖν γίνεταί
 F d 6 τοιοῦτον B T W: τοῦτον F d 8 τις B T F: τί W
 ἔσται B T W: ἐστίν F e 4 τοῦτον B F: τούτων T W e 6 ἦς
 B T W: ἦς που F ὀκτώπουν B T F: ὀκτάπουν W

MEN. Οὐ δῆτα.

10 ΣΩ. Οἴεται δέ γε ἀπὸ τῆς διπλασίας;

MEN. Ναί.

ΣΩ. Θεῶ δὴ αὐτὸν ἀναμιμνησκόμενον ἐφεξῆς, ὡς δεῖ ἀναμιμνήσκεσθαι.

- Σὺν δέ μοι λέγε· ἀπὸ τῆς διπλασίας γραμμῆς φῆς τὸ
 83 διπλάσιον χωρίον γίνεσθαι; τοιόνδε λέγω, μὴ ταύτη μὲν
 μακρόν, τῇ δὲ βραχύ, ἀλλὰ ἴσον πανταχῆ ἔστω ὥσπερ τουτί,
 διπλάσιον δὲ τούτου, ὀκτώπουν· ἀλλ' ὅρα εἰ ἔτι σοι ἀπὸ τῆς
 διπλασίας δοκεῖ ἔσσεσθαι.—ΠΑΙ. Ἔμοιγε.—ΣΩ. Οὐκοῦν
 5 διπλασία αὕτη ταύτης γίνεται, ἂν ἐτέραν τοσαύτην προσ-
 θῶμεν ἐνθένδε;—ΠΑΙ. Πάνυ γε.—ΣΩ. Ἀπὸ ταύτης δὴ,
 φῆς, ἔσται τὸ ὀκτώπουν χωρίον, ἂν τέτταρες τοσαῦται
 b γένωνται;—ΠΑΙ. Ναί.—ΣΩ. Ἀναγραφώμεθα δὴ ἀπ' αὐ-
 τῆς ἴσας τέτταρας. ἄλλο τι ἢ τουτί ἂν εἴη ὃ φῆς τὸ ὀκτώπουν
 εἶναι;—ΠΑΙ. Πάνυ γε.—ΣΩ. Οὐκοῦν ἐν αὐτῷ ἔστιν ταυτὶ
 τέτταρα, ὧν ἕκαστον ἴσον τούτῳ ἔστιν τῷ τετράποδι;—
 5 ΠΑΙ. Ναί.—ΣΩ. Πόσον οὖν γίνεται; οὐ τετράκισ τοσοῦ-
 τον;—ΠΑΙ. Πῶς δ' οὐ;—ΣΩ. Διπλάσιον οὖν ἔστιν τὸ
 τετράκισ τοσοῦτον;—ΠΑΙ. Οὐ μὰ Δία.—ΣΩ. Ἀλλὰ ποσα-
 πλάσιον;—ΠΑΙ. Τετραπλάσιον.—ΣΩ. Ἀπὸ τῆς διπλασίας
 c ἄρα, ὧ παῖ, οὐ διπλάσιον ἀλλὰ τετραπλάσιον γίνεται χωρίον.
 —ΠΑΙ. Ἀληθῆ λέγεις.—ΣΩ. Τετάρων γὰρ τετράκισ ἐστὶν
 ἕκκαίδεκα. οὐχί;—ΠΑΙ. Ναί.—ΣΩ. Ὀκτώπουν δ' ἀπὸ ποίας
 γραμμῆς; οὐχὶ ἀπὸ μὲν ταύτης τετραπλάσιον;—ΠΑΙ. Φημί.
 5 —ΣΩ. Τετράπουν δὲ ἀπὸ τῆς ἡμισείας ταυτησὶ τουτί;—ΠΑΙ.
 Ναί.—ΣΩ. Εἴεν· τὸ δὲ ὀκτώπουν οὐ τοῦδε μὲν διπλάσιον
 ἔστιν, τούτου δὲ ἡμισυ;—(ΠΑΙ. Ναί.)—ΣΩ. Οὐκ ἀπὸ μὲν
 μείζονος ἔσται ἢ τοσαύτης γραμμῆς, ἀπὸ ἐλάττονος δὲ ἢ

ε 12 ἀναμιμνησκόμενον B T W : ἀναμιμνησκόμενος F α 1 ταύτη
 B T W : ταύτην F α 3 ὀκτώπουν B T F : ὀκτάπουν W (et mox α 7,
 β 2, ε 3, ε 6) β 4 τούτῳ ἔστιν T W : τούτῳ ᾧ ἔστιν B : ἐστὶ
 τούτῳ F ε 3 οὐχί B T W : ἢ οὐχί F ε 5 τετράπουν Cornarius :
 τέταρτον B T W F ἡμισείας B T F : ἡμισείας B² W ε 7 ναί add.
 corr. Par. 1812 : om. B T W F

τοσησδί; ἢ οὐ;—ΠΑΙ. Ἐμοιγε δοκεῖ οὕτω.—ΣΩ. Καλῶς· d
 τὸ γάρ σοι δοκοῦν τοῦτο ἀποκρίνου. καὶ μοι λέγε· οὐχ ἦδε
 μὲν δυοῖν ποδοῖν ἦν, ἢ δὲ τεττάρων;—ΠΑΙ. Ναί.—ΣΩ.
 Δεῖ ἄρα τὴν τοῦ ὀκτώποδος χωρίου γραμμὴν μείζω μὲν εἶναι
 τῆσδε τῆς δίποδος, ἐλάττω δὲ τῆς τετράποδος.—ΠΑΙ. Δεῖ. 5
 —ΣΩ. Πειρῶ δὴ λέγειν πηλίκην τιὰ φῆς αὐτὴν εἶναι.— e
 ΠΑΙ. Τρίποδα.—ΣΩ. Οὐκοῦν ἄνπερ τρίπους ἦ, τὸ ἥμισυ
 ταύτης προσληψόμεθα καὶ ἔσται τρίπους; δύο μὲν γὰρ οἶδε,
 ὁ δὲ εἰς· καὶ ἐνθένδε ὡσαύτως δύο μὲν οἶδε, ὁ δὲ εἰς· καὶ
 γίνεται τοῦτο τὸ χωρίον ὁ φῆς.—ΠΑΙ. Ναί.—ΣΩ. Οὐκοῦν 5
 ἂν ἦ τῆδε τριῶν καὶ τῆδε τριῶν, τὸ ὅλον χωρίου τριῶν τρις
 ποδῶν γίνεται;—ΠΑΙ. Φαίνεται.—ΣΩ. Τρεῖς δὲ τρις πόσοι
 εἰσὶ πόδες;—ΠΑΙ. Ἐννέα.—ΣΩ. Ἐδει δὲ τὸ διπλάσιον
 πόσων εἶναι ποδῶν;—ΠΑΙ. Ὀκτώ.—ΣΩ. Οὐδ' ἄρ' ἀπὸ τῆς
 τρίποδος πω τὸ ὀκτώπουν χωρίον γίνεται.—ΠΑΙ. Οὐ δῆτα. 10
 —ΣΩ. Ἄλλ' ἀπὸ ποίας; πειρῶ ἡμῖν εἰπεῖν ἀκριβῶς· καὶ
 εἰ μὴ βούλει ἀριθμεῖν, ἀλλὰ δεῖξον ἀπὸ ποίας.—ΠΑΙ. Ἄλλὰ 84
 μὰ τὸν Δία, ὦ Σώκρατες, ἔγωγε οὐκ οἶδα.

ΣΩ. Ἐννοεῖς αὖ, ὦ Μένων, οὗ ἔστιν ἤδη βαδίζων ὄδε
 τοῦ ἀναμνηθῆκεσθαι; ὅτι τὸ μὲν πρῶτον ἦδει μὲν οὐ, ἦτις
 ἔστιν ἢ τοῦ ὀκτώποδος χωρίου γραμμῆ, ὥσπερ οὐδὲ νῦν πω 5
 οἶδεν, ἀλλ' οὖν ᾤετο γ' αὐτὴν τότε εἰδέναι, καὶ θαρραλέως
 ἀπεκρίνετο ὡς εἰδώς, καὶ οὐχ ἠγείτο ἀπορεῖν· νῦν δὲ ἠγείται
 ἀπορεῖν ἤδη, καὶ ὥσπερ οὐκ οἶδεν, οὐδ' οἶεται εἰδέναι. b

MEN. Ἀληθῆ λέγεις.

ΣΩ. Οὐκοῦν νῦν βέλτιον ἔχει περὶ τὸ πρᾶγμα ὁ οὐκ
 ἦδει;

MEN. Καὶ τοῦτό μοι δοκεῖ. 5

ΣΩ. Ἀπορεῖν οὖν αὐτὸν ποιήσαντες καὶ ναρκᾶν ὥσπερ ἢ
 νάρκη, μῶν τι ἐβλάψαμεν;

d 1 τοσησδί B T W f: τοσησδε F d 3 ἦν B T W: om. F
 e 4 ὁ δὲ (bis) B T W: ὅδε δὲ F e 6 τρις T W F: τρεῖς B
 e 7 τρεῖς B T W: τρις F e 11 ἀπὸ ποίας B T W: ἀποίας F a 4 οὐ
 B T W: οὖν F a 6 γ' αὐτὴν B: ταύτην T W F a 7 ἀπεκρίνετο
 B T W f: ἀπεκρίνατο F ὡς B T W f: om. F

MEN. Οὐκ ἔμοιγε δοκεῖ.

ΣΩ. Προὔργου γοῦν τι πεποιθήκαμεν, ὡς ἔοικε, πρὸς τὸ
 10 ἐξευρεῖν ὅπη ἔχει· νῦν μὲν γὰρ καὶ ζητήσεien ἂν ἠδέως οὐκ
 εἰδώς, τότε δὲ ῥαδίως ἂν καὶ πρὸς πολλοὺς καὶ πολλάκις
 c ᾤετ' ἂν εἶ λέγειν περὶ τοῦ διπλασίου χωρίου, ὡς δεῖ διπλασίαν
 τὴν γραμμὴν ἔχειν μήκει.

MEN. Ἔοικεν.

ΣΩ. Οἶει οὖν ἂν αὐτὸν πρότερον ἐπιχειρήσαι ζητεῖν ἢ
 5 μαθάνειν τοῦτο ὃ ᾤετο εἰδέναι οὐκ εἰδώς, πρὶν εἰς ἀπορίαν
 κατέπεσεν ἠγησάμενος μὴ εἰδέναι, καὶ ἐπόθησεν τὸ εἰδέναι;

MEN. Οὐ μοι δοκεῖ, ὦ Σώκρατες.

ΣΩ. Ὄνητο ἄρα ναρκήσας;

MEN. Δοκεῖ μοι.

ΣΩ. Σκέψαι δὴ ἐκ ταύτης τῆς ἀπορίας ὅτι καὶ ἀνευρήσει
 10 ζητῶν μετ' ἐμοῦ, οὐδὲν ἀλλ' ἢ ἐρωτῶντος ἐμοῦ καὶ οὐ διδά-
 d σκουτος· φύλαττε δὲ ἂν που εὐρῆς με διδάσκοντα καὶ
 διεξιόντα αὐτῷ, ἀλλὰ μὴ τὰς τούτου δόξας ἀνερωτῶντα.

Λέγε γάρ μοι σύ· οὐ τὸ μὲν τετράπουν τοῦτο ἡμῖν ἐστι
 χωρίον; μαθάνεις;—ΠΑΙ. Ἔγωγε.—ΣΩ. Ἐτερον δὲ αὐτῷ
 5 προσθεῖμεν ἂν τουτὶ ἴσον;—ΠΑΙ. Ναί.—ΣΩ. Καὶ τρίτον
 τόδε ἴσον ἑκατέρῳ τούτων;—ΠΑΙ. Ναί.—ΣΩ. Οὐκοῦν
 προσαναπληρωσαίμεθ' ἂν τὸ ἐν τῇ γωνίᾳ τόδε;—ΠΑΙ.
 Πάνυ γε.—ΣΩ. Ἄλλο τι οὖν γένοιτ' ἂν τέτταρα ἴσα χωρία
 e τάδε;—ΠΑΙ. Ναί.—ΣΩ. Τί οὖν; τὸ ὅλον τόδε ποσαπλάσιον
 τοῦδε γίγνεται;—ΠΑΙ. Τετραπλάσιον.—ΣΩ. Ἔδει δέ γε
 διπλάσιον ἡμῖν γενέσθαι· ἢ οὐ μέμνησαι;—ΠΑΙ. Πάνυ γε.
 —ΣΩ. Οὐκοῦν ἐστὼ αὕτη γραμμὴ ἐκ γωνίας εἰς γωνίαν
 85 [τινὰ] τέμνουσα δίχῃ ἕκαστον τούτων τῶν χωρίων;—ΠΑΙ.
 Ναί.—ΣΩ. Οὐκοῦν τέτταρες αὗται γίγνονται γραμμαὶ ἴσαι,

b 10 ἠδέως BTWf; ἥδη F e 6 τὸ BTf et supra versum W :
 τῷ F c 11 οὐ BTW: om. F d 2 τούτου WF (sed ὡν
 suprascr. f) : τούτων BT e 2 τοῦδε BTW: τούτου F γε F:
 om. BTW a 1 τινὰ BTWF: secl. Schleiermacher: τείνουσα
 corr. Par. 1811 Cornarius (cf. 85 b 4): ἀντίαν Wex

περιέχουσαι τουτὶ τὸ χωρίον;—ΠΑΙ. Γίνονται γάρ.—ΣΩ.
 Σκόπει δὴ πηλίκον τί ἐστὶν τοῦτο τὸ χωρίον;—ΠΑΙ. Οὐ
 μανθάνω.—ΣΩ. Οὐχὶ τεττάρων ὄντων τούτων ἡμισυ ἐκάστου 5
 ἐκάστη ἢ γραμμὴ ἀποτέμῃκεν ἐντός; ἢ οὐ;—ΠΑΙ. Ναί.—
 ΣΩ. Πόσα οὖν τηλικαῦτα ἐν τούτῳ ἔνεστιν;—ΠΑΙ. Τέτταρα.
 —ΣΩ. Πόσα δὲ ἐν τῷδε;—ΠΑΙ. Δύο.—ΣΩ. Τὰ δὲ τέτταρα
 τοῖν δυοῖν τί ἐστὶν;—ΠΑΙ. Διπλάσια.—ΣΩ. Τόδε οὖν
 ποσάπουν γίγνεται;—ΠΑΙ. Ὀκτώπουν.—ΣΩ. Ἀπὸ ποίας b
 γραμμῆς;—ΠΑΙ. Ἀπὸ ταύτης.—ΣΩ. Ἀπὸ τῆς ἐκ γωνίας
 εἰς γωνίαν τεινούσης τοῦ τετράποδος;—ΠΑΙ. Ναί.—ΣΩ.
 Καλοῦσιν δέ γε ταύτην διάμετρον οἱ σοφισταί· ὥστ' εἰ ταύτη
 διάμετρος ὄνομα, ἀπὸ τῆς διαμέτρου ἂν, ὡς σὺ φῆς, ᾧ παῖ 5
 Μένωνος, γίγνοιτ' ἂν τὸ διπλάσιον χωρίον.—ΠΑΙ. Πάνν
 μὲν οὖν, ᾧ Σώκρατες.

ΣΩ. Τί σοι δοκεῖ, ᾧ Μένων; ἔστιν ἦντινα δόξαν οὐχ
 αὐτοῦ οὔτος ἀπεκρίνατο;

MEN. Οὐκ, ἀλλ' ἑαυτοῦ.

ΣΩ. Καὶ μὴν οὐκ ἦδει γε, ὡς ἔφαμεν ὀλίγον πρότερον.

MEN. Ἀληθῆ λέγεις.

ΣΩ. Ἐνήσαν δέ γε αὐτῷ αὐταὶ αἱ δόξαι· ἢ οὐ;

MEN. Ναί.

ΣΩ. Τῷ οὐκ εἰδότι ἄρα περὶ ᾧ ἂν μὴ εἰδῆ ἔνεισιν
 ἀληθεῖς δόξαι περὶ τούτων ᾧ οὐκ οἶδε;

MEN. Φαίνεται.

ΣΩ. Καὶ νῦν μὲν γε αὐτῷ ὥσπερ ὄναρ ἄρτι ἀνακεκίνηται
 αἱ δόξαι αὐταί· εἰ δὲ αὐτόν τις ἀνερήσεται πολλάκις τὰ αὐτὰ 10
 ταῦτα καὶ πολλαχῆ, οἶσθ' ὅτι τελευτῶν οὐδενὸς ἦττον ἀκριβῶς
 ἐπιστήσεται περὶ τούτων.

MEN. Ἔοικεν.

a 3 γάρ F: om. B T W b 3 τοῦ B T W F: τῆς f b 4 ὥστ'
 εἰ B T W f: ὥστε F b 6 γίγνοιτ' ἂν B T (sed post ἂν ras. in B):
 γίγνεται ἂν W: γίγνοιτο F c 6 εἰδῆ ἔνεισιν B T W f: εἰδεῖεν εἰσὶν
 F c 7 περὶ . . οἶδε secl. Schleiermacher: ᾧ . . . οἶδε secl.
 Schanz c 10 αὐταὶ B T W f: om. F ἀνερήσεται T W: ἂν
 ἐρήσεται B F

ΣΩ. Οὐκοῦν οὐδενὸς διδάξαντος ἀλλ' ἐρωτήσαντος ἐπιστήσεται, ἀναλαβῶν αὐτὸς ἐξ αὐτοῦ τὴν ἐπιστήμην;

5 ΜΕΝ. Ναί.

ΣΩ. Τὸ δὲ ἀναλαμβάνειν αὐτὸν ἐν αὐτῷ ἐπιστήμην οὐκ ἀναμνησκεισθαι ἔστιν;

ΜΕΝ. Πάνυ γε.

ΣΩ. Ἄρ' οὖν οὐ τὴν ἐπιστήμην, ἣν νῦν οὗτος ἔχει, ἦτοι
10 ἔλαβέν ποτε ἢ αἰεὶ εἶχεν;

ΜΕΝ. Ναί.

ΣΩ. Οὐκοῦν εἰ μὲν αἰεὶ εἶχεν, αἰεὶ καὶ ἦν ἐπιστήμων· εἰ δὲ ἔλαβέν ποτε, οὐκ ἂν ἔν γε τῷ νῦν βίῳ εἰληφῶς εἴη. ἢ
e δεδίδαχέν τις τοῦτον γεωμετρεῖν; οὗτος γὰρ ποιήσει περὶ πάσης γεωμετρίας ταῦτα ταῦτα, καὶ τῶν ἄλλων μαθημάτων ἀπάντων. ἔστιν οὖν ὅστις τοῦτον πάντα δεδίδαχεν; δίκαιος γάρ που εἰ εἰδέναι, ἄλλως τε ἐπειδὴ ἐν τῇ σῆι οἰκία γέγονεν
5 καὶ τέθραπται.

ΜΕΝ. Ἄλλ' οἶδα ἔγωγε ὅτι οὐδεὶς πώποτε ἐδίδαξεν.

ΣΩ. Ἐχει δὲ ταύτας τὰς δόξας, ἢ οὐχί;

ΜΕΝ. Ἀνάγκη, ὦ Σώκρατες, φαίνεται.

ΣΩ. Εἰ δὲ μὴ ἐν τῷ νῦν βίῳ λαβῶν, οὐκ ἤδη τοῦτο
86 δῆλον, ὅτι ἐν ἄλλῳ τινὶ χρόνῳ εἶχε καὶ ἐμεμαθήκει;

ΜΕΝ. Φαίνεται.

ΣΩ. Οὐκοῦν οὗτός γέ ἐστιν ὁ χρόνος ὅτ' οὐκ ἦν ἄνθρωπος;

5 ΜΕΝ. Ναί.

ΣΩ. Εἰ οὖν ὅν τ' ἂν ἦ χρόνον καὶ ὅν ἂν μὴ ἦ ἄνθρωπος, ἐνέσονται αὐτῷ ἀληθεῖς δόξαι, αἱ ἐρωτήσῃ ἐπεγερθεῖσαι

d 6 ἀναλαμβάνειν B T W: ἀναλαβεῖν F d 9 οὐ B T F: om. W
(sed post οὖν duarum litterarum rasura) d 13 τῷ νῦν B T F:
των νῦ W (sed in ras.) εἴη B T W: ἦ F e 1 δεδίδαχέ(ν)
B T W f: δεδίχαμεν F οὗτος B T F: οὕτως W e 4 εἰ B T W:
om. F τε B T F: τε καὶ W e 9 ἦδη scr. recc.: ἦδει B F:
ἦδει T W a 6 ὅν τ' ἂν Baiter (ὅν ἂν Cornarius) ὅταν B: ὅτ' ἂν
T W: ὅταν F ἦ (bis) B T W f: om. (bis) F χρόνον] ex ν fecit
ἦ et suprascr. σ rec. f καὶ F: ἦ καὶ B T W a 7 αἱ ἐρωτήσῃ
corr. Par. 1812: αἱ ἐρωτήσεις B T W F

ἐπιστῆμαι γίνονται, ἄρ' οὖν τὸν αἰὲ χρόνον μεμαθηκυῖα
ἔσται ἡ ψυχὴ αὐτοῦ; δῆλον γὰρ ὅτι τὸν πάντα χρόνον ἔστιν
ἢ οὐκ ἔστιν ἄνθρωπος.

10

MEN. Φαίνεται.

ΣΩ. Οὐκοῦν εἰ αἰὲ ἢ ἀλήθεια ἡμῖν τῶν ὄντων ἔστιν ἐν **b**
τῇ ψυχῇ, ἀθάνατος ἂν ἢ ψυχὴ εἴη, ὥστε θαρροῦντα χρῆ ὁ
μὴ τυγχάνεις ἐπιστάμενος νῦν—τοῦτο δ' ἔστιν ὁ μὴ μεμνη-
μένος—ἐπιχειρεῖν ζητεῖν καὶ ἀναμιμνήσκεισθαι;

MEN. Εὖ μοι δοκεῖς λέγειν, ὦ Σώκρατες, οὐκ οἶδ' ὅπως. 5

ΣΩ. Καὶ γὰρ ἐγὼ ἐμοί, ὦ Μένων, καὶ τὰ μέν γε ἄλλα
οὐκ ἂν πάνν ὑπὲρ τοῦ λόγου δισχυρισάμην· ὅτι δ' οἰόμενοι
δεῖν ζητεῖν ἂ μὴ τις οἶδεν βελτίους ἂν εἴμεν καὶ ἀνδρικό-
τεροι καὶ ἦττον ἀργοὶ ἢ εἰ οἰοίμεθα ἂ μὴ ἐπιστάμεθα μηδὲ
δυνατὸν εἶναι εὐρεῖν μηδὲ δεῖν ζητεῖν, περὶ τούτου πάνν ἂν **c**
διαμαχοίμην, εἰ οἶός τε εἴην, καὶ λόγῳ καὶ ἔργῳ.

MEN. Καὶ τοῦτο μέν γε δοκεῖς μοι εὖ λέγειν, ὦ Σώκρατες.

ΣΩ. Βούλει οὖν, ἐπειδὴ ὁμονοοῦμεν ὅτι ζητητέον περὶ
οὗ μὴ τις οἶδεν, ἐπιχειρήσωμεν κοινῇ ζητεῖν τί ποτ' ἔστιν 5
ἀρετή;

MEN. Πάνν μὲν οὖν. οὐ μέντοι, ὦ Σώκρατες, ἀλλ'
ἔγωγε ἐκεῖνο ἂν ἦδιστα, ὅπερ ἠρόμην τὸ πρῶτον, καὶ σκεψά-
μην καὶ ἀκούσαιμι, πότερον ὡς διδακτῶ ὄντι αὐτῷ δεῖ ἐπι-
χειρεῖν, ἢ ὡς φύσει ἢ ὡς τίνι ποτὲ τρόπῳ παραγιγνομένης **d**
τοῖς ἀνθρώποις τῆς ἀρετῆς.

ΣΩ. Ἄλλ' εἰ μὲν ἐγὼ ἦρχον, ὦ Μένων, μὴ μόνον ἐμαν-
τοῦ ἀλλὰ καὶ σοῦ, οὐκ ἂν ἐσκεψάμεθα πρότερον εἴτε δικακτὸν
εἴτε οὐ διδακτὸν ἢ ἀρετή, πρὶν ὅτι ἔστιν πρῶτον ἐζητήσαμεν 5
αὐτό· ἐπειδὴ δὲ σὺ σαυτοῦ μὲν οὐδ' ἐπιχειρεῖς ἄρχειν, ἵνα

a 8 οὖν] οὐ Stallbaum b 6 ἐγὼ ἐμοί B T W : ἐγῶμαι F καὶ
B T W f : om. F b 8 οἶδεν B T W f : οὐδὲν F εἴμεν B T :
ἦμεν W : ἦμεν F b 9 ἢ εἰ B T W f : ἢ W : εἰ F οἰοίμεθα T (sed ol
ex emend.) W F : οἰόμεθα B & B T W : ἂν F c 2 εἴην B T W :
ἦν F c 7 ἀλλ' ἔγωγε F : ἂν λέγω γε B T : ἂν λέγω W c 8 ἠρόμην
B T W f : ἠρώμην F d 5 ἢ B T W : om. F

δὴ ἐλεύθερος ἦς, ἐμοῦ δὲ ἐπιχειρεῖς τε ἄρχειν καὶ ἄρχεις, συγχωρήσομαι σοι—τί γὰρ χρῆ ποιεῖν;—ἔοικεν οὖν σκεπτέον
e εἶναι ποῖόν τί ἐστιν ὃ μήπω ἴσμεν ὅτι ἐστίν. εἰ μή τι οὖν ἀλλὰ σμικρόν γέ μοι τῆς ἀρχῆς χάλασον, καὶ συγχώρησον ἐξ ὑποθέσεως αὐτὸ σκοπεῖσθαι, εἴτε διδακτὸν ἐστιν εἴτε ὅπως οὖν. λέγω δὲ τὸ ἐξ ὑποθέσεως ὧδε, ὥσπερ οἱ γεωμέ-
5 τραι πολλάκις σκοποῦνται, ἐπειδάν τις ἔρηται αὐτούς, οἷον περὶ χωρίου, εἰ οἶόν τε ἐς τόνδε τὸν κύκλον τόδε τὸ χωρίον
87 τρίγωνον ἐνταθῆναι, εἶποι ἂν τις ὅτι “Οὕτω οἶδα εἰ ἐστιν τοῦτο τοιοῦτον, ἀλλ’ ὥσπερ μὲν τινα ὑπόθεσιν προὔργου οἶμαι ἔχειν πρὸς τὸ πρᾶγμα τοιάνδε· εἰ μὲν ἐστιν τοῦτο τὸ χωρίον τοιοῦτον οἷον παρὰ τὴν δοθεῖσαν αὐτοῦ γραμμὴν
5 παρατείναντα ἐλλείπειν τοιούτῳ χωρίῳ οἷον ἂν αὐτὸ τὸ παρατεταμένον ἦ, ἄλλο τι συμβαίνειν μοι δοκεῖ, καὶ ἄλλο αὖ, εἰ ἀδύνατόν ἐστιν ταῦτα παθεῖν. ὑποθέμενος οὖν ἐθέλω
b εἰπεῖν σοι τὸ συμβαίνειν περὶ τῆς ἐντάσεως αὐτοῦ εἰς τὸν κύκλον, εἴτε ἀδύνατον εἴτε μή.” οὕτω δὲ καὶ περὶ ἀρετῆς ἡμεῖς, ἐπειδὴ οὐκ ἴσμεν οὐθ’ ὅτι ἐστὶν οὐθ’ ὁποῖόν τι, ὑποθέμενοι αὐτὸ σκοπῶμεν εἴτε διδακτὸν εἴτε οὐ διδακτὸν ἐστιν,
5 ὧδε λέγοντες· Εἰ ποῖόν τί ἐστιν τῶν περὶ τὴν ψυχὴν ὄντων ἀρετή, διδακτὸν ἂν εἴη ἢ οὐ διδακτὸν; πρῶτον μὲν δὴ εἰ ἐστιν ἀλλοῖον ἢ οἷον ἐπιστήμη, ἄρα διδακτὸν ἢ οὐ, ἢ ὁ νυνδὴ ἐλέγομεν, ἀναμνηστὸν—διαφερέτω δὲ μηδὲν ἡμῖν
c ὁποτέρῳ ἂν τῷ ὀνόματι χρώμεθα—ἀλλ’ ἄρα διδακτὸν; ἢ τοῦτό γε παντὶ δῆλον, ὅτι οὐδὲν ἄλλο διδάσκεται ἀνθρώπος ἢ ἐπιστήμην;

MEN. Ἐμοιγε δοκεῖ.

5 ΣΩ. Εἰ δέ γ’ ἐστὶν ἐπιστήμη τις ἢ ἀρετή, δῆλον ὅτι διδακτὸν ἂν εἴη.

MEN. Πῶς γὰρ οὐ;

a5 παρατείναντα BTW: παρατείνοντα F ἐλλείπειν TWF:
 ἐλλίπειν B: ἐλλιπεῖν B² b1 ἐντάσεως BTW: ἐυστάσεως F
 b6 μὲν δὴ F: μὲν BTW b7 ἀλλοῖον TWF: ἀλλ’ οἷον B
 ἢ οὐ BTWF: που Schanz c1 ἢ BTW: εἰ ἢ F

ΣΩ. Τούτου μὲν ἄρα ταχὺ ἀπηλλάγμεθα, ὅτι τοιοῦδε μὲν ὄντος διδακτόν, τοιοῦδε δ' οὔ.

MEN. Πάνυ γε.

10

ΣΩ. Τὸ δὴ μετὰ τοῦτο, ὡς ἔοικε, δεῖ σκέψασθαι πότερόν ἐστιν ἐπιστήμη ἢ ἀρετὴ ἢ ἄλλοιον ἐπιστήμης.

MEN. Ἐμοιγε δοκεῖ τοῦτο μετὰ τοῦτο σκεπτέον εἶναι.

d

ΣΩ. Τί δὲ δὴ; ἄλλο τι ἢ ἀγαθὸν αὐτὸ φαμεν εἶναι τὴν ἀρετὴν, καὶ αὕτη ἢ ὑπόθεσις μένει ἡμῖν, ἀγαθὸν αὐτὸ εἶναι;

—MEN. Πάνυ μὲν οὖν.—ΣΩ. Οὐκοῦν εἰ μὲν τί ἐστιν ἀγαθὸν καὶ ἄλλο χωριζόμενον ἐπιστήμης, τάχ' ἂν εἴη ἢ 5

ἀρετὴ οὐκ ἐπιστήμη τις· εἰ δὲ μηδὲν ἐστιν ἀγαθὸν ὃ οὐκ ἐπιστήμη περιέχει, ἐπιστήμην ἂν τιν' αὐτὸ ὑποπτεύοντες εἶναι ὀρθῶς ὑποπτεύοιμεν.—MEN. Ἔστι ταῦτα.—ΣΩ. Καὶ μὴν

ἀρετὴ γ' ἐσμὲν ἀγαθοί;—MEN. Naί.—ΣΩ. Εἰ δὲ ἀγαθοί, 6 —

ὠφέλιμοι πάντα γὰρ τὰγαθὰ ὠφέλιμα. οὐχί;—MEN. Naί.

—ΣΩ. Καὶ ἡ ἀρετὴ δὴ ὠφέλιμόν ἐστιν;—MEN. Ἀνάγκη ἐκ τῶν ὠμολογημένων.

ΣΩ. Σκεψώμεθα δὴ καθ' ἕκαστον ἀναλαμβάνοντες ποῖά 5 ἐστιν ἃ ἡμᾶς ὠφελεῖ. ὑγίεια, φαμέν, καὶ ἰσχύς καὶ κάλλος καὶ πλοῦτος δὴ· ταῦτα λέγομεν καὶ τὰ τοιαῦτα ὠφέλιμα. οὐχί;—MEN. Naί.—ΣΩ. Ταῦτὰ δὲ ταῦτά φαμεν ἐνίοτε 88

καὶ βλάπτειν· ἢ σὺ ἄλλως φῆς ἢ οὕτως;—MEN. Οὐκ, ἀλλ' οὕτως.—ΣΩ. Σκόπει δὴ, ὅταν τί ἐκάστου τούτων ἡγῆται, ὠφελεῖ ἡμᾶς, καὶ ὅταν τί, βλάπτει; ἄρ' οὐχ ὅταν μὲν ὀρθῇ

χρῆσις, ὠφελεῖ, ὅταν δὲ μή, βλάπτει;—MEN. Πάνυ γε. 5

ΣΩ. Ἔτι τοίνυν καὶ τὰ κατὰ τὴν ψυχὴν σκεψώμεθα. σωφροσύνην τι καλεῖς καὶ δικαιοσύνην καὶ ἀνδρείαν καὶ

c9 μὲν ὄντος B T W : μένοντος οὐδὲ F d4 μὲν τί B T W : μέντοι F d6 δ B T W : om. F d7 τιν' scr. rec. : τι B T W F αὐτὸ B T W f : αὐτοῦ F e2 πάντα γὰρ τὰγαθὰ T W F : πάντα | τὰ γὰρ ἀγαθὰ B e3 ἢ B T W : om. F e5 ἀναλαμβάνοντες B T W : ἀναλαβόντες F e6 φαμέν B T F : μέν W a1 δὲ W : δὴ B T F a3 ἡγῆται B T W : ἡγεῖται F a4 βλάπτει B T (sed ei in ras. T) : βλάπτῃ W F a5 ὠφελῆ . . . βλάπτῃ F a7 γι B T W : γὰρ τί F

εὐμαθίαν καὶ μνήμην καὶ μεγαλοπρέπειαν καὶ πάντα τὰ
b τοιαῦτα;—MEN. *Εγωγε.—ΣΩ. Σκόπει δῆ, τούτων ἅττα
 σοι δοκεῖ μὴ ἐπιστήμη εἶναι ἀλλ' ἄλλο ἐπιστήμης, εἰ οὐχὶ
 τοτὲ μὲν βλάπτει, τοτὲ δὲ ὠφελεῖ; οἷον ἀνδρεία, εἰ μὴ ἔστι
 φρόνησις ἢ ἀνδρεία ἀλλ' οἷον θάρρος τι· οὐχ ὅταν μὲν
5 ἄνευ νοῦ θαρρῆ ἄνθρωπος, βλάπτεται, ὅταν δὲ σὺν νῶ,
 ὠφελεῖται;—MEN. Ναί.—ΣΩ. Οὐκοῦν καὶ σωφροσύνη
 ὡσαύτως καὶ εὐμαθία· μετὰ μὲν νοῦ καὶ μαθητόμενα καὶ
 καταρτυόμενα ὠφέλιμα, ἄνευ δὲ νοῦ βλαβερά;—MEN. Πάνν
c σφόδρα.—ΣΩ. Οὐκοῦν συλλήβδην πάντα τὰ τῆς ψυχῆς
 ἐπιχειρήματα καὶ καρτερήματα ἡγουμένης μὲν φρονήσεως εἰς
 εὐδαιμονίαν τελευτᾷ, ἀφροσύνης δ' εἰς τοῦναντίον;—MEN.
 *Εοικεν.—ΣΩ. Εἰ ἄρα ἀρετὴ τῶν ἐν τῇ ψυχῇ τί ἐστὶν καὶ
5 ἀναγκαῖον αὐτῶ ὠφελίμω εἶναι, φρόνησις αὐτὸ δεῖ εἶναι,
 ἐπειδὴ περ πάντα τὰ κατὰ τὴν ψυχὴν αὐτὰ μὲν καθ' αὐτὰ
 οὔτε ὠφέλιμα οὔτε βλαβερά ἐστὶν, προσγενομένης δὲ φρο-
d νήσεως ἢ ἀφροσύνης βλαβερά τε καὶ ὠφέλιμα γίνονται.
 κατὰ δὲ τοῦτου τὸν λόγον ὠφέλιμόν γε οὔσαν τὴν ἀρετὴν
 φρόνησις δεῖ τι' εἶναι.—MEN. *Εμοιγε δοκεῖ.

ΣΩ. Καὶ μὲν δὴ καὶ τᾶλλα ἂ νυνδὴ ἐλέγομεν, πλούτιόν
5 τε καὶ τὰ τοιαῦτα, τοτὲ μὲν ἀγαθὰ τοτὲ δὲ βλαβερά εἶναι,
 ἄρα οὐχ ὥσπερ τῇ ἄλλῃ ψυχῇ ἢ φρόνησις ἡγουμένη ὠφέλιμα
 τὰ τῆς ψυχῆς ἐποίει, ἢ δὲ ἀφροσύνη βλαβερά, οὕτως αὖ
e καὶ τούτοις ἢ ψυχὴ ὀρθῶς μὲν χρωμένη καὶ ἡγουμένη ὠφέ-
 λιμα αὐτὰ ποιεῖ, μὴ ὀρθῶς δὲ βλαβερά;—MEN. Πάνν γε.
 —ΣΩ. Ὅρθῶς δέ γε ἢ ἔμφρων ἡγείται, ἡμαρτημένως δ' ἢ
 ἄφρων;—MEN. *Ἔστι ταῦτα.—ΣΩ. Οὐκοῦν οὕτω δὴ κατὰ
5 πάντων εἰπεῖν ἔστιν, τῶ ἀνθρώπῳ τὰ μὲν ἄλλα πάντα εἰς τὴν

a 8 εὐμαθίαν B T F : εὐμάθειαν W b 2 εἰ suprascr. W : ἢ B :
 ἢ T : ἢ W F οὐχὶ τοτὲ] οὐχὶ ποτὲ B T W : οὐχ ὅτι F b 4 τι
 B T W f : om. F b 7 εὐμαθία B T F : εὐμάθεια W μαθητόμενα
 B T W f : μαθητόμεν F c 5 αὐτὸ B T F : αὐτῶ W c 6 ἐπειδὴ περ
 B T W f : ἐπειδὴ περὶ F d 1 ἢ B T F : καὶ W d 2 γε B T F :
 τε W d 3 δεῖ τι' B T : δεῖ τι' W : τινα δεῖ F e 3 ὀρθῶς δέ γε
 T F et in marg. w : ὀρθῶς λέγε B : om. W prius ἢ T W F : εἰ B

ψυχὴν ἀνηρτήσθαι, τὰ δὲ τῆς ψυχῆς αὐτῆς εἰς φρόνησιν, εἰ
 μέλλει ἀγαθὰ εἶναι· καὶ τούτῳ τῷ λόγῳ φρόνησις ἂν εἴη 89
 τὸ ὠφέλιμον· φαμὲν δὲ τὴν ἀρετὴν ὠφέλιμον εἶναι;—
 MEN. Πάνυ γε.—ΣΩ. Φρόνησιν ἄρα φαμὲν ἀρετὴν εἶναι,
 ἥτοι σύμπασαν ἢ μέρος τι;—MEN. Δοκεῖ μοι καλῶς λέγε-
 σθαι, ὦ Σώκρατες, τὰ λεγόμενα.—ΣΩ. Οὐκοῦν εἰ ταῦτα 5
 οὕτως ἔχει, οὐκ ἂν εἶεν φύσει οἱ ἀγαθοί.—MEN. Οὐ μοι
 δοκεῖ.

ΣΩ. Καὶ γὰρ ἂν που καὶ τόδ' ἦν· εἰ φύσει οἱ ἀγαθοὶ b
 ἐγίνοντο, ἦσάν που ἂν ἡμῖν οἱ ἐγίγνωσκον τῶν νέων τοὺς
 ἀγαθοὺς τὰς φύσεις, οὓς ἡμεῖς ἂν παραλαβόντες ἐκείνων
 ἀποφηνάντων ἐφυλάττομεν ἂν ἐν ἀκροπόλει, κατασημηνά-
 μενοι πολὺ μᾶλλον ἢ τὸ χρυσίον, ἵνα μηδεὶς αὐτοὺς διέ- 5
 φθειρεν, ἀλλ' ἐπειδὴ ἀφίκοντο εἰς τὴν ἡλικίαν, χρήσιμοι
 γίνοντο ταῖς πόλεσι.

MEN. Εἰκός γέ τοι, ὦ Σώκρατες.

ΣΩ. Ἄρ' οὖν ἐπειδὴ οὐ φύσει οἱ ἀγαθοὶ ἀγαθοὶ γίνον-
 ται, ἄρα μαθήσει; c

MEN. Δοκεῖ μοι ἤδη ἀναγκαῖον εἶναι· καὶ δῆλον, ὦ
 Σώκρατες, κατὰ τὴν ὑπόθεσιν, εἴπερ ἐπιστήμη ἐστὶν ἀρετή,
 ὅτι διδακτόν ἐστιν.

ΣΩ. Ἴσως νῆ Δία· ἀλλὰ μὴ τοῦτο οὐ καλῶς ὠμολογή- 5
 σαμεν;

MEN. Καὶ μὴν ἐδόκει γε ἄρτι καλῶς λέγεσθαι.

ΣΩ. Ἄλλὰ μὴ οὐκ ἐν τῷ ἄρτι μόνον δέη αὐτὸ δοκεῖν
 καλῶς λέγεσθαι, ἀλλὰ καὶ ἐν τῷ νῦν καὶ ἐν τῷ ἔπειτα, εἰ
 μέλλει τι αὐτοῦ ὑγιὲς εἶναι. 10

MEN. Τί οὖν δῆ; πρὸς τί βλέπων δυσχεραίνεις αὐτὸ d
 καὶ ἀπιστεῖς μὴ οὐκ ἐπιστήμη ἢ ἡ ἀρετή;

a 2 δὲ B T W : δὴ F a 6 ἀγαθοὶ B T W : ἀγαθοὶ ἀγαθοὶ F
 b 1 οἱ B T W f : om. F b 3 οὓς B T W f : om. F b 4 ἂν
 F : om. B T W et punctis notavit f b 5 διέφθειρεν B T W F :
 διαφθείρειεν Madvig c 7 γε F : μὲν B T W c 8 μὴ B T W :
 μὴν F d 2 ἀπιστεῖς B T W : ἀπιστεῖ F : ἀπιστοίης f ἢ B T
 W f : om. F

ΣΩ. Ἐγὼ σοι ἔρω, ᾧ Μένων. τὸ μὲν γὰρ διδακτὸν αὐτὸ εἶναι, εἴπερ ἐπιστήμη ἐστίν, οὐκ ἀνατίθεται μὴ οὐ
 5 καλῶς λέγεσθαι· ὅτι δὲ οὐκ ἔστιν ἐπιστήμη, σκέψαι ἕαν σοι
 δοκῶ εἰκότως ἀπιστεῖν. τὸδε γάρ μοι εἰπέ· εἰ ἔστιν διδα-
 κτὸν ὅτιοῦν πρᾶγμα, μὴ μόνον ἀρετῆ, οὐκ ἀναγκαῖον αὐτοῦ
 καὶ διδασκάλους καὶ μαθητὰς εἶναι;

MEN. *Ἐμοιγε δοκεῖ.

e ΣΩ. Οὐκοῦν τούναντίον αὖ, οὐ μήτε διδάσκαλοι μήτε
 μαθηταὶ εἶεν, καλῶς ἂν αὐτὸ εἰκάζοντες εἰκάξοιμεν μὴ
 διδακτὸν εἶναι;

MEN. *Ἔστι ταῦτα· ἀλλ' ἀρετῆς διδάσκαλοι οὐ δοκουσί
 5 σοι εἶναι;

ΣΩ. Πολλάκις γοῦν ζητῶν εἴ τινες εἶεν αὐτῆς διδά-
 σκαλοι, πάντα ποιῶν οὐ δύναμαι εὐρεῖν. καίτοι μετὰ πολλῶν
 γε ζητῶ, καὶ τούτων μάλιστα οὓς ἂν οἶμαι ἐμπειροτάτους
 εἶναι τοῦ πράγματος. καὶ δὴ καὶ νῦν, ᾧ Μένων, εἰς καλὸν
 10 ἡμῖν *Ἄνυτος ὅδε παρεκαθέζετο, ᾧ μεταδῶμεν τῆς ζητήσεως.
 90 εἰκότως δ' ἂν μεταδοῖμεν· *Ἄνυτος γὰρ ὅδε πρῶτον μὲν ἐστι
 πατρὸς πλουσίου τε καὶ σοφοῦ Ἄνθεμίωνος, ὃς ἐγένετο
 πλούσιος οὐκ ἀπὸ τοῦ αὐτομάτου οὐδὲ δόντος τιwός, ὥσπερ
 ὁ νῦν νεωστὶ εἰληφῶς τὰ Πολυκράτους χρήματα Ἰσμηνίας
 5 ὁ Θηβαῖος, ἀλλὰ τῇ αὐτοῦ σοφίᾳ κτησάμενος καὶ ἐπιμελείᾳ,
 ἔπειτα καὶ τὰ ἄλλα οὐχ ὑπερήφανος δοκῶν εἶναι πολίτης
 οὐδὲ ὀγκώδης τε καὶ ἐπαχθῆς, ἀλλὰ κόσμιος καὶ εὐσταλῆς
 b ἀνήρ· ἔπειτα τοῦτον εὖ ἔθρεψεν καὶ ἐπαίδευσεν, ὡς δοκεῖ
 Ἄθηναίων τῷ πλήθει· αἰροῦνται γοῦν αὐτὸν ἐπὶ τὰς μεγί-
 στας ἀρχάς. δίκαιον δὴ μετὰ τοιούτων ζητεῖν ἀρετῆς πέρι
 διδασκάλους, εἴτ' εἰσὶν εἶτε μή, καὶ οἵτινες. σὺ οὖν ἡμῖν,
 5 ᾧ *Ἄνυτε, συζήτησον, ἐμοί τε καὶ τῷ σαυτοῦ ξένῳ Μένωνι

ε6 πολλάκις B T F: οὐ πολλάκις W εἴ τινες B T W:
 οἵτινες F αὐτῆς διδάσκαλοι B T W: διδάσκαλοι αὐτῆς F ε8 τού-
 των B T F: τῶν W ε10 ἡμῖν B T W f: ὁ F ἄνυτος F: αὐτὸς
 B T W f a 1 δ' ἐν B F: δ' αὐτῷ T W ἄνυτος F: ἄν' αὐτὸς B T W
 a 7 in marg. ὁ πρ̄ δηλαδὴ W b 3 δὴ B T W: δὴ τὸ F b 5 σαυτοῦ
 B T W f: ἑαυτοῦ F

τῷδε, περὶ τούτου τοῦ πράγματος τίνες ἂν εἶεν διδάσκαλοι.
 ὧδε δὲ σκέψαι· εἰ βουλοίμεθα Μένωνα τόνδε ἀγαθὸν ἱατρὸν
 γενέσθαι, παρὰ τίνας ἂν αὐτὸν πέμποιμεν διδασκάλους; ἄρ' **c**
 οὐ παρὰ τοὺς ἱατρούς;

ΑΝ. Πάνυ γε.

ΣΩ. Τί δ' εἰ σκυτοτόμον ἀγαθὸν βουλοίμεθα γενέσθαι,
 ἄρ' οὐ παρὰ τοὺς σκυτοτόμους; **5**

ΑΝ. Ναί.

ΣΩ. Καὶ τᾶλλα οὕτως;

ΑΝ. Πάνυ γε.

ΣΩ. Ὡδε δὴ μοι πάλιν περὶ τῶν αὐτῶν εἰπέ. παρὰ τοὺς
 ἱατρούς, φαμέν, πέμπουτες τόνδε καλῶς ἂν ἐπέμπομεν, βου- **10**
 λόμενοι ἱατρὸν γενέσθαι· ἄρ' ὅταν τοῦτο λέγωμεν, τότε
 λέγομεν, ὅτι παρὰ τούτους πέμπουτες αὐτὸν σωφρονοῖμεν **d**
 ἂν, τοὺς ἀντιποιομένους τε τῆς τέχνης μᾶλλον ἢ τοὺς μή,
 καὶ τοὺς μισθὸν πραττομένους ἐπ' αὐτῷ τούτῳ, ἀποφήναντας
 αὐτοὺς διδασκάλους τοῦ βουλομένου ἵναί τε καὶ μαθάνειν;
 ἄρ' οὐ πρὸς ταῦτα βλέψαντες καλῶς ἂν πέμποιμεν; **5**

ΑΝ. Ναί.

ΣΩ. Οὐκοῦν καὶ περὶ αὐλήσεως καὶ τῶν ἄλλων τὰ αὐτὰ
 ταῦτα; πολλὴ ἄνοιά ἐστι βουλομένους αὐλητήν τινα ποιῆσαι **e**
 παρὰ μὲν τοὺς ὑπισχνουμένους διδάξειν τὴν τέχνην καὶ
 μισθὸν πραττομένους μὴ ἐθέλειν πέμπειν, ἄλλοις δέ τιςιν
 πράγματα παρέχειν, ζητοῦντα μαθάνειν παρὰ τούτων, οἷ
 μήτε προσποιοῦνται διδάσκαλοι εἶναι μήτ' ἔστιν αὐτῶν μαθη- **5**
 τῆς μηδεὶς τούτου τοῦ μαθήματος ὃ ἡμεῖς ἀξιοῦμεν μαθά-
 νειν παρ' αὐτῶν ὃν ἂν πέμπωμεν. οὐ πολλή σοι δοκεῖ
 ἀλογία εἶναι;

ΑΝ. Ναὶ μὰ Δία ἔμοιγε, καὶ ἀμαθία γε πρὸς.

ΣΩ. Καλῶς λέγεις. νῦν τοίνυν ἔξεστί σε μετ' ἐμοῦ **10**

c9 παρὰ Β Τ F: πρὸς W **c 10** ἐπέμπομεν Β Τ F: ἐκπέμπομεν
 W **d2** τῆς Β Τ W: om. F ἢ τοὺς μή Β Τ W: ἡμᾶς F
d4 τοῦ βουλομένου Β Τ W: τοὺς βουλομένους F **e4** ζητοῦντα
 . . . τούτων secl. Naber **e9** ἔμοιγε Β Τ W: ἔμοιγε δοκεῖ F
e 10 σε Β Τ W: σοι F

91 κωιῆ βουλευέσθαι περὶ τοῦ ξένου τουτουὶ Μένωνος. οὗτος γάρ, ὦ Ἄνυτε, πάλαι λέγει πρὸς με ὅτι ἐπιθυμῆί ταύτης τῆς σοφίας καὶ ἀρετῆς ἧ οἱ ἄνθρωποι τὰς τε οἰκίας καὶ τὰς πόλεις καλῶς διοικοῦσι, καὶ τοὺς γονέας τοὺς αὐτῶν θερα-
 5 πεύουσι, καὶ πολίτας καὶ ξένους ὑποδέξασθαι τε καὶ ἀποπέμψαι ἐπίστανται ἀξίως ἀνδρὸς ἀγαθοῦ. ταύτην οὖν τὴν
 b ἀρετὴν σκόπει παρὰ τίνας ἂν πέμπουτες αὐτὸν ὀρθῶς πέμποιμεν. ἡ δὴλον δὴ κατὰ τὸν ἄρτι λόγον ὅτι παρὰ τούτους τοὺς ὑπισχνουμένους ἀρετῆς διδασκάλους εἶναι καὶ ἀποφήναντας αὐτοὺς κωιῶν τῶν Ἑλλήνων τῷ βουλομένῳ μαυθάνειν,
 5 μισθὸν τούτου ταξαμένους τε καὶ πραττομένους;

AN. Καὶ τίνας λέγεις τούτους, ὦ Σώκρατες;

ΣΩ. Οἴσθα δὴπου καὶ σὺ ὅτι οὗτοί εἰσιw οὐς οἱ ἄνθρωποι καλοῦσι σοφιστὰς.

c AN. Ἡράκλεις, εὐφήμει, ὦ Σώκρατες. μηδένα τῶν γ' ἐμῶν μήτε οἰκείων μήτε φίλων, μήτε ἀστὸν μήτε ξένου, τοιαύτη μανία λάβοι, ὥστε παρὰ τούτους ἐλθόντα λωβηθῆναι, ἐπεὶ οὗτοι γε φανερά ἐστι λῶβη τε καὶ διαφθορὰ τῶν
 5 συγγιγνομένων.

ΣΩ. Πῶς λέγεις, ὦ Ἄνυτε; οὗτοι ἄρα μόνοι τῶν ἀντιποιουμένων τι ἐπίστασθαι εὐεργετεῖν τοσοῦτον τῶν ἄλλων διαφέρουσιw, ὅσον οὐ μόνον οὐκ ὠφελούσιν, ὥσπερ οἱ ἄλλοι, ὅτι ἂν τις αὐτοῖς παραδῶ, ἀλλὰ καὶ τὸ ἐναντίον διαφθεί-
 d ρουσιw; καὶ τούτων φανερῶς χρήματα ἀξιούσι πράττεσθαι; ἐγὼ μὲν οὖν οὐκ ἔχω ὅπως σοι πιστεύσω· οἶδα γὰρ ἄνδρα ἕνα Πρωταγόραν πλείω χρήματα κτησάμενον ἀπὸ ταύτης τῆς σοφίας ἢ Φειδίαν τε, ὃς οὕτω περιφανῶς καλὰ ἔργα

a 1 τουτουὶ B T W: τούτου F a 6 ἀνδρὸς B T W: ἂν ἀνδρὸς F
 b 1 post ἀρετὴν lacunam statuit Cobet, μαθησόμενον vel βουλόμενοι αὐτὸν σοφὸν γενέσθαι intercidisse ratus b 2 δῆλον δὴ B T W: δηλαδὴ F
 b 4 τῷ βουλομένῳ τῶν ἐλλήνων F b 6 τίνας et mox τούτους om. F: ante λέγεις in lac. add. f b 7 οὐς W F: οἴους B T
 c 1 γ' ἐμῶν scripsi: γεμῶν F: συγγενῶν B T W c 2 μήτε . . . μήτε . . . μήτε . . . μήτε B T F: μηδὲ . . . μηδὲ . . . μήτε . . . μήτε W
 ἀστὸν . . . ξένου B F: ἀστῶν . . . ξένων T W c 4 οὗτοι T W F: οὔτοι B
 c 9 τις B T W f: τι F d 4 τε F: γε B T W

ἡργάζετο, καὶ ἄλλους δέκα τῶν ἀνδριαντοποιῶν. καίτοι 5
 τέρας λέγεις εἰ οἱ μὲν τὰ ὑποδήματα ἐργαζόμενοι τὰ παλαιὰ
 καὶ τὰ ἱμάτια ἐξακούμενοι οὐκ ἂν δύναιντο λαθεῖν τριάκονθ'
 ἡμέρας μοχθηρότερα ἀποδιδόντες ἢ παρέλαβον τὰ ἱμάτιά τε e
 καὶ ὑποδήματα, ἀλλ' εἰ τοιαῦτα ποιοῖεν, ταχὺ ἂν τῷ λιμῷ
 ἀποθάνοιεν, Πρωταγόρας δὲ ἄρα ὅλην τὴν Ἑλλάδα ἐλάν-
 θανεν διαφθειρών τοὺς συγγιγνομένους καὶ μοχθηρότερους
 ἀποπέμπων ἢ παρελάμβανεν πλέον ἢ τετταράκοντα ἔτη— 5
 οἶμαι γὰρ αὐτὸν ἀποθανεῖν ἐγγὺς καὶ ἐβδομήκοντα ἔτη γεγο-
 νότα, τετταράκοντα δὲ ἐν τῇ τέχνῃ ὄντα—καὶ ἐν ἅπαντι
 τῷ χρόνῳ τούτῳ ἔτι εἰς τὴν ἡμέραν ταυτηνὴν εὐδοκιμῶν
 οὐδὲν πέπαιται, καὶ οὐ μόνον Πρωταγόρας, ἀλλὰ καὶ 92
 ἄλλοι πάμπολλοι, οἱ μὲν πρότερον γεγονότες ἐκείνου, οἱ
 δὲ καὶ νῦν ἔτι ὄντες. πότερον δὴ οὖν φῶμεν κατὰ τὸν
 σὸν λόγον εἰδότας αὐτοὺς ἐξαπατᾶν καὶ λωβᾶσθαι τοὺς
 νέους, ἢ λεληθέναι καὶ ἑαυτούς; καὶ οὕτω μαίνεσθαι
 ἀξιώσομεν τούτους, οὓς ἔνιοί φασι σοφωτάτους ἀνθρώπων 5
 εἶναι;

AN. Πολλοῦ γε δέουσι μαίνεσθαι, ὧ Σώκρατες, ἀλλὰ
 πολὺ μᾶλλον οἱ τούτοις διδόντες ἀργύριον τῶν νέων, τούτων b
 δ' ἔτι μᾶλλον οἱ τούτοις ἐπιτρέποντες, οἱ προσήκοντες, πολὺ
 δὲ μάλιστα πάντων αἱ πόλεις, ἐῷσαι αὐτοὺς εἰσαφικνεῖσθαι
 καὶ οὐκ ἐξελαύνουσαι, εἴτε τις ξένος ἐπιχειρεῖ τοιοῦτόν τι
 ποιεῖν εἴτε ἀστός.

ΣΩ. Πότερον δέ, ὧ Ἄνυτε, ἠδίκηκέ τίς σε τῶν σοφιστῶν, 5
 ἢ τί οὕτως αὐτοῖς χαλεπὸς εἶ;

d 5 ἡργάζετο T : εἰργάζετο B W F d 6 ἐργαζόμενοι secl. Cobet
 e 1 παρέλαβον B W : παρέλαβόν τε T F τὰ . . . ὑποδήματα secl.
 Hirschig τε καὶ B T W : καὶ F e 2 εἰ τοιαῦτα ποιοῖεν secl.
 Cobet e 3 ἄρα ὅλην B T W : ὅλην ἄρα F e 7 δὲ B T W :
 δὲ ἔτη F ἐν τῇ B T W : ἀντὶ F e 8 ταυτηνὴν B T W : ταύτην F
 a 2 καὶ B T W f : om. F a 4 καὶ ante ἑαυτούς B T W : om. F οὕτω
 T W F : οὐ τῷ B a 5 ἀξιώσομεν W : ἀξιώσωμεν B T F a 8 τούτοις
 B T F (et mox b 1) : τούτους W (et mox b 1) b 1 μᾶλλον
 B T W : πολὺ μᾶλλον F οἱ προσήκοντες B T W : om. F b 2 πάν-
 των B T W : τούτων F

AN. Οὐδὲ μὰ Δία ἔγωγε συγγέγονα πώποτε αὐτῶν οὐδενί, οὐδ' ἂν ἄλλον ἐάσαιμι τῶν ἐμῶν οὐδένα.

ΣΩ. Ἄπειρος ἄρ' εἶ παντάπασι τῶν ἀνδρῶν;

10 AN. Καὶ εἶην γε.

c ΣΩ. Πῶς οὖν ἄν, ὦ δαιμόνιε, εἰδείης περὶ τούτου τοῦ πράγματος, εἴτε τι ἀγαθὸν ἔχει ἐν αὐτῷ εἴτε φλαῦρον, οὗ παντάπασι ἀπειρος εἶης;

AN. Ῥαδίως· τούτους γοῦν οἶδα οἳ εἰσιν, εἴτ' οὖν
5 ἀπειρος αὐτῶν εἰμι εἴτε μή.

ΣΩ. Μάντις εἶ ἴσως, ὦ Ἄνυτε· ἐπεὶ ὅπως γε ἄλλως οἴσθα τούτων πέρι, ἐξ ὧν αὐτὸς λέγεις θαυμάζοιμ' ἄν. ἀλλὰ γὰρ οὐ τούτους ἐπιζητοῦμεν τίνες εἰσίν, παρ' οὓς ἂν
d Μένων ἀφικόμενος μοχθηρὸς γένοιτο—οὔτοι μὲν γάρ, εἰ σὺ βούλει, ἔστων οἱ σοφισταί—ἀλλὰ δὴ ἐκείνους εἰπέ ἡμῖν, καὶ τὸν πατρικὸν τόνδε ἐταῖρον εὐεργέτησον φράσας αὐτῷ παρὰ τίνας ἀφικόμενος ἐν τισαύτῃ πόλει τὴν ἀρετὴν ἦν
5 νυνδὴ ἐγὼ διήλθον γένοιτ' ἂν ἄξιος λόγου.

AN. Τί δὲ αὐτῷ οὐ σὺ ἔφρασας;

ΣΩ. Ἄλλ' οὓς μὲν ἐγὼ ᾤμην διδασκάλους τούτων εἶναι, εἶπον, ἀλλὰ τυγχάνω οὐδὲν λέγων, ὡς σὺ φῆς· καὶ ἴσως τι
e λέγεις. ἀλλὰ σὺ δὴ ἐν τῷ μέρει αὐτῷ εἰπέ παρὰ τίνας ἔλθη Ἀθηναίων· εἰπέ ὄνομα ὅτου βούλει.

AN. Τί δὲ ἐνὸς ἀνθρώπου ὄνομα δεῖ ἀκοῦσαι; ὅτῳ γὰρ ἂν ἐντύχη Ἀθηναίων τῶν καλῶν κἀγαθῶν, οὐδεὶς ἔστω ὃς
5 οὐ βελτίω αὐτὸν ποιήσει ἢ οἱ σοφισταί, ἐάνπερ ἐθέλη πείθεσθαι.

ΣΩ. Πότερον δὲ οὔτοι οἱ καλοὶ κἀγαθοὶ ἀπὸ τοῦ αὐτομάτου ἐγένοντο τοιοῦτοι, παρ' οὐδενὸς μαθόντες ὅμως

b 10 καὶ] καὶ ἀεὶ Heindorf c 2 ἐν αὐτῷ F: ἐαυτῷ B T W οὗ
B T W f: εἰ F c 3 ἀπειρος B T W: ἀπειρον F c 3, 4 εἶης;
ῤαδίως B T W F: εἰ; AN. Ἡ ῤαδίως Schanz c 4 οἳ B T W: οἶοι F
c 6 μάντις B² T W F: μάντης B c 8 ἐπιζητοῦμεν F (ἐπεζητοῦμεν
f): ἐζητοῦμεν B T: ζητοῦμεν W d 2 ἔστων οἱ Schanz: ἔστωσαν
οἱ B T W: ἔστωσαν F d 6 αὐτῷ οὐ B T F: αὐτοῦ W e 1 δὴ
F: δὲ B T W f

μέντοι ἄλλους διδάσκειν οἷοί τε ὄντες ταῦτα ἂ ἀυτοὶ οὐκ ἔμαθον;

93

AN. Καὶ τούτους ἔγωγε ἀξιῶ παρὰ τῶν προτέρων μαθεῖν, ὄντων καλῶν κἀγαθῶν· ἢ οὐ δοκοῦσί σοι πολλοὶ καὶ ἀγαθοὶ γεγονέναι ἐν τῇδε τῇ πόλει ἄνδρες;

ΣΩ. Ἐμοιγε, ὦ Ἄνυτε, καὶ εἶναι δοκοῦσιν ἐνθάδε ἀγαθοὶ 5
τὰ πολιτικά, καὶ γεγονέναι ἔτι οὐχ ἦττον ἢ εἶναι· ἀλλὰ
μῶν καὶ διδάσκαλοι ἀγαθοὶ γεγόνασιν τῆς αὐτῶν ἀρετῆς;
τοῦτο γάρ ἐστιν περὶ οὗ ὁ λόγος ἡμῖν τυγχάνει ὢν· οὐκ εἰ
εἰσὶν ἀγαθοὶ ἢ μὴ ἄνδρες ἐνθάδε, οὐδ' εἰ γεγόνασιν ἐν τῷ
πρόσθεν, ἀλλ' εἰ διδακτόν ἐστω ἀρετὴ πάλαι σκοποῦμεν. **b**
τοῦτο δὲ σκοποῦντες τόδε σκοποῦμεν, ἄρα οἱ ἀγαθοὶ ἄνδρες
καὶ τῶν νῦν καὶ τῶν προτέρων ταύτην τὴν ἀρετὴν ἦν αὐτοὶ
ἀγαθοὶ ἦσαν ἠπίσταντο καὶ ἄλλῳ παραδοῦναι, ἢ οὐ παρα-
δοτὸν τοῦτο ἀνθρώπῳ οὐδὲ παραληπτὸν ἄλλῳ παρ' ἄλλου 5
τοῦτ' ἐστιν ὃ πάλαι ζητοῦμεν ἐγὼ τε καὶ Μένων. ὦδε οἷν
σκόπει ἐκ τοῦ σαιτοῦ λόγου· Θεμιστοκλέα οὐκ ἀγαθὸν ἂν
φαίης ἄνδρα γεγονέναι; **c**

AN. Ἐγωγε, πάντων γε μάλιστα.

ΣΩ. Οὐκοῦν καὶ διδάσκαλον ἀγαθόν, εἴπερ τις ἄλλος τῆς
αὐτοῦ ἀρετῆς διδάσκαλος ἦν, κἀκεῖνον εἶναι;

AN. Οἶμαι ἔγωγε, εἴπερ ἐβούλετό γε. 5

ΣΩ. Ἄλλ', οἶει, οὐκ ἂν ἐβουλήθη ἄλλους τέ τινας
καλοὺς κἀγαθοὺς γενέσθαι, μάλιστα δέ που τὸν ὑὸν τὸν
αὐτοῦ; ἢ οἶει αὐτὸν φθονεῖν αὐτῷ καὶ ἐξεπίτηδες οὐ παρα-
διδόναι τὴν ἀρετὴν ἦν αὐτὸς ἀγαθὸς ἦν; ἢ οὐκ ἀκήκοας ὅτι **d**
Θεμιστοκλῆς Κλεόφαντον τὸν ὑὸν ἰππέα μὲν ἐδιδάξατο
ἀγαθόν; ἐπέμενευ γοῦν ἐπὶ τῶν ἵππων ὀρθὸς ἐστηκώς, καὶ

ε9 ὄντες B T W : ἔσονται F α1 ἔμαθον B T F : ἐξέμαθον W
α8 εἰ B T W : om. F α9 οὐδ' εἰ B T W f : om. F β4 ἀγαθοὶ
B W t f (ἀρετὴν . . . ἦσαν in lacuna textus suppl. f) : οἱ ἀγαθοὶ T ἢ
οὐ παραδοτὸν B T W f : ἢ ** οὐδὲ τὸν F β5 παραληπτὸν B T W f :
γάρ αληπτὸν F ἄλλῳ B T W f : ἀλλὰ F γ4 εἶναι B T W f :
om. F γ6 ἐβουλήθη F γ7 που B T et refingens f : om.
W : quid pr. F habuerit incertum δ3 ἐπέμενευ B T W : ἐπέμεινε
F ὀρθὸς B T W : ὀρθῶς F (sed mox ὀρθὸς δ4)

ἠκόντιζεν ἀπὸ τῶν ἵππων ὀρθός, καὶ ἄλλα πολλὰ καὶ θαυ-
 5 μαστὰ ἠργάζετο ἃ ἐκεῖνος αὐτὸν ἐπαιδεύσατο καὶ ἐποίησε
 σοφόν, ὅσα διδασκάλων ἀγαθῶν εἶχετο· ἢ ταῦτα οὐκ ἀκήκοας
 τῶν πρεσβυτέρων;

AN. Ἀκήκοα.

ΣΩ. Οὐκ ἂν ἄρα τήν γε φύσιν τοῦ ἕως αὐτοῦ ἠτιάσαιτ'
 10 ἂν τις εἶναι κακὴν.

e AN. Ἴσως οὐκ ἂν.

ΣΩ. Τί δὲ τόδε; ὡς Κλεόφαντος ὁ Θεμιστοκλέους ἀνὴρ
 ἀγαθὸς καὶ σοφὸς ἐγένετο ἄπερ ὁ πατὴρ αὐτοῦ, ἤδη του
 ἀκήκοας ἢ νεωτέρου ἢ πρεσβυτέρου;

5 AN. Οὐ δῆτα.

ΣΩ. Ἄρ' οὖν ταῦτα μὲν οἴομεθα βούλεσθαι αὐτὸν τὸν
 αὐτοῦ ὑὸν παιδεῦσαι, ἣν δὲ αὐτὸς σοφίαν ἦν σοφός, οὐδὲν
 τῶν γειτόνων βελτίω ποιῆσαι, εἴπερ ἦν γε διδακτὸν ἢ ἀρετή;

AN. Ἴσως μὰ Δί' οὔ.

10 ΣΩ. Οὗτος μὲν δὴ σοι τοιοῦτος διδάσκαλος ἀρετῆς, ὃν
 καὶ σὺ ὁμολογεῖς ἐν τοῖς ἄριστον τῶν προτέρων εἶναι· ἄλλον
 94 δὲ δὴ σκεψώμεθα, Ἀριστείδην τὸν Λυσιμάχου· ἢ τοῦτον
 οὐχ ὁμολογεῖς ἀγαθὸν γεγονέναι;

AN. Ἐγωγε, πάντως δῆπου.

ΣΩ. Οὐκοῦν καὶ οὗτος τὸν ὑὸν τὸν αὐτοῦ Λυσίμαχου,
 5 ὅσα μὲν διδασκάλων εἶχετο, κάλλιστα Ἀθηναίων ἐπαίδευσε,
 ἄνδρα δὲ βελτίω δοκεῖ σοι ὄπου οὖν πεποιηκέναι; τούτῳ γάρ
 που καὶ σύγγεγονας καὶ ὄρᾳς οἴός ἐστιν. εἰ δὲ βούλει,

b Περικλέα, οὕτως μεγαλοπρεπῶς σοφὸν ἄνδρα, οἴσθ' ὅτι δύο
 ἑεῖς ἔθρεψε, Πάραλον καὶ Ξάνθιππον;

AN. Ἐγωγε.

ΣΩ. Τούτους μέντοι, ὡς οἴσθα καὶ σύ, ἱππέας μὲν ἐδί-

d 9 ἠτιάσαιτ'] αἰτιάσαιτ' de virtute 377 c e 3 του T: τοῦ B W :
 τοῦτ' F e 6 βούλεσθαι B T F: βούλεσθε W e 7 οὐδὲν B T
 W f: μηδὲ F e 10 διδάσκαλος τοιοῦτος F e 11 καὶ B T W :
 om. F ἄριστον B F: ἀρίστοις T W a 6 δοκεῖ σοι T W F :
 δοκεῖς σοι B

δαξεν οὐδενὸς χείρους Ἀθηναίων, καὶ μουσικὴν καὶ ἀγωνίαν 5
 καὶ τᾶλλα ἐπαίδευσεν ὅσα τέχνης ἔχεται οὐδενὸς χείρους·
 ἀγαθοὺς δὲ ἄρα ἄνδρας οὐκ ἐβούλετο ποιῆσαι; δοκῶ μὲν,
 ἐβούλετο, ἀλλὰ μὴ οὐκ ἢ διδακτὸν. ἵνα δὲ μὴ ὀλίγους οἴη
 καὶ τοὺς φαυλοτάτους Ἀθηναίων ἀδυνάτους γεγενῆσθαι τοῦτο
 τὸ πρᾶγμα, ἐνθυμήθητι ὅτι Θουκυδίδης αὖ δύο ὑεῖς ἔθρεψεν, c
 Μελησίαν καὶ Στέφανον, καὶ τούτους ἐπαίδευσεν τὰ τε ἄλλα
 εὖ καὶ ἐπάλαισαν κάλλιστα Ἀθηναίων—τὸν μὲν γὰρ Ξανθία
 ἔδωκε, τὸν δὲ Εὐδώρω· οὗτοι δὲ που ἐδόκουν τῶν τότε
 κάλλιστα παλαίειν—ἢ οὐ μέμνησαι; 5

AN. *Εγωγε, ἀκοῆ.

ΣΩ. Οὐκοῦν δῆλον ὅτι οὗτος οὐκ ἂν ποτε, οὐ μὲν ἔδει
 δαπανώμενον διδάσκειν, ταῦτα μὲν ἐδίδαξε τοὺς παῖδας τοὺς d
 αὐτοῦ, οὐ δὲ οὐδὲν ἔδει ἀναλώσαντα ἀγαθοὺς ἄνδρας ποιῆσαι,
 ταῦτα δὲ οὐκ ἐδίδαξεν, εἰ διδακτὸν ἦν; ἀλλὰ γὰρ ἴσως ὁ
 Θουκυδίδης φαῦλος ἦν, καὶ οὐκ ἦσαν αὐτῷ πλείστοι φίλοι
 Ἀθηναίων καὶ τῶν συμμάχων; καὶ οἰκίας μεγάλης ἦν καὶ 5
 ἐδύνατο μέγα ἐν τῇ πόλει καὶ ἐν τοῖς ἄλλοις Ἑλλησιν, ὥστε
 εἶπερ ἦν τοῦτο διδακτὸν, ἐξευρεῖν ἂν ὅστις ἔμελλεν αὐτοῦ
 τοὺς ὑεῖς ἀγαθοὺς ποιῆσειν, ἢ τῶν ἐπιχωρίων τις ἢ τῶν
 ξένων, εἰ αὐτὸς μὴ ἐσχόλαζεν διὰ τὴν τῆς πόλεως ἐπιμέλειαν. e
 ἀλλὰ γάρ, ὦ ἑταῖρε Ἄνυτε, μὴ οὐκ ἢ διδακτὸν ἀρετῆ.

AN. *Ὡ Σώκρατες, ῥαδίως μοι δοκεῖς κακῶς λέγειν ἀν-
 θρώπους. ἐγὼ μὲν οὖν ἂν σοι συμβουλευέσαιομι, εἰ ἐθέλεις
 ἐμοὶ πείθεσθαι, εὐλαβεῖσθαι· ὡς ἴσως μὲν καὶ ἐν ἄλλῃ πόλει 5

b 7 ἄρα ἄνδρας B T W : ἄνδρας ἄρα F δοκῶ μὲν T W F : δοκῶμεν
 B b 8 δὲ B T W f : om. F b 9 τοὺς B T W F : (οὐ) τοὺς
 ci. Stallbaum : ἢ τοὺς Vermehren ἀδυνάτους B W F : δυνατοὺς T
 e 1 ὅτι B T W : ὅτι ὁ F e 3 τὸν μὲν B T F : τὸ μὲν W ξανθία
 B T W f : ξανθίαν F c 4 εὐδώρω B F : ἐοδώρω W : εὐοδώρω T
 που B T W : πω F c 6 ἀκοῆ B T W f : ἀκήκοα F e 7 οὗτος
 B T W : ὁ τοιοῦτος F οὗ B T W F (et mox d 2) : οἱ de virtute 378 b
 (probavit Schanz) d 3 ταῦτα B T W F : τοῦτο de virtute l. c.
 (probavit Schanz) d 4 φίλοι T W F : om. re vera B d 6 καὶ
 ἐν B T W : καὶ F d 7 ἐξευρεῖν B T W F : ἐξεῦρεν de virtute l. c.
 e 2 ἀρετῆ B T W : ἡ ἀρετῆ F e 3 κακῶς λέγειν B T W : λέγειν
 κακῶς F

ῥᾶόν ἐστιν κακῶς ποιεῖν ἀνθρώπους ἢ εὔ, ἐν τῆδε δὲ καὶ
95 πάνν· οἴμαι δὲ σὲ καὶ αὐτὸν εἰδέναι.

ΣΩ. ὦ Μένων, ἄνυτος μὲν μοι δοκεῖ χαλεπαίνειν, καὶ
οὐδὲν θαυμάζω· οἴεται γάρ με πρῶτον μὲν κακηγορεῖν τούτους
τοὺς ἀνδρας, ἔπειτα ἡγείται καὶ αὐτὸς εἶναι εἰς τούτων. ἀλλ'
5 οὔτος μὲν ἔάν ποτε γνῶ οἷόν ἐστιν τὸ κακῶς λέγειν, παύσεται
χαλεπαίνων, νῦν δὲ ἀγνοεῖ· σὺ δέ μοι εἶπέ, οὐ καὶ παρ' ὑμῖν
εἰσιν καλοὶ κάγαθοὶ ἄνδρες;

MEN. Πάνν γε.

b ΣΩ. Τί οὖν; ἐθέλουσιν οὔτοι παρέχειν αὐτοὺς διδασκά-
λους τοῖς νέοις, καὶ ὁμολογεῖν διδάσκαλοί τε εἶναι καὶ
διδακτὸν ἀρετήν;

MEN. Οὐ μὰ τὸν Δία, ὦ Σώκρατες, ἀλλὰ τοτὲ μὲν ἂν
5 αὐτῶν ἀκούσαις ὡς διδακτὸν, τοτὲ δὲ ὡς οὔ.

ΣΩ. Φῶμεν οὖν τούτους διδασκάλους εἶναι τούτου τοῦ
πράγματος, οἷς μηδὲ αὐτὸ τοῦτο ὁμολογεῖται;

MEN. Οὔ μοι δοκεῖ, ὦ Σώκρατες.

ΣΩ. Τί δὲ δῆ; οἱ σοφισταὶ σοὶ οὔτοι, οἵπερ μόνοι
10 ἐπαγγέλλονται, δοκοῦσι διδάσκαλοι εἶναι ἀρετῆς;

c MEN. Καὶ Γοργίου μάλιστα, ὦ Σώκρατες, ταῦτα ἄγαμαι,
ὅτι οὐκ ἂν ποτε αὐτοῦ τοῦτο ἀκούσαις ὑπισχνουμένου, ἀλλὰ
καὶ τῶν ἄλλων καταγελαῖ, ὅταν ἀκούσῃ ὑπισχνουμένων· ἀλλὰ
λέγειν οἴεται δεῖν ποιεῖν δεινούς.

5 ΣΩ. Οὐδ' ἄρα σοὶ δοκοῦσιν οἱ σοφισταὶ διδάσκαλοι
εἶναι;

MEN. Οὐκ ἔχω λέγειν, ὦ Σώκρατες. καὶ γὰρ αὐτὸς
ὅπερ οἱ πολλοὶ πέπουθα· τοτὲ μὲν μοι δοκοῦσιν, τοτὲ δὲ οὔ.

e6 ῥᾶόν Buttman: ῥᾶδιόν B T W F ἀνθρώπους] ἀθηναίους
suprascr. f ἢ εὔ B T F: tres litterae perierunt in W a2 ἄνυτος
B T F: ἄνυτον W a3 κακηγορεῖν B T W: κατηγορεῖν F
b2 posterius καὶ F (coniecerat F. A. Wolf): ἢ B T (verbum periit
in W) b6 τοῦ T W F: om. B b7 ὁμολογεῖται B T F:
ὁμολογῆται W (sed suprascr. εἰ W) c2 αὐτοῦ B T W: αὐτὸ
F c3 ὑπισχνουμένων B T W f: ὑπισχνυμένων F: secl. Naber
c5 οὐδ' ἄρα σοὶ B T W F: οὐδέ σοι suprascr. f c8 τότε (bis)
B T W (et mox): ὅτε (bis) F

ΣΩ. Οἶσθα δὲ ὅτι οὐ μόνον σοί τε καὶ τοῖς ἄλλοις τοῖς
πολιτικοῖς τοῦτο δοκεῖ τοτὲ μὲν εἶναι διδακτόν, τοτὲ δ' οὐ, 10
ἀλλὰ καὶ Θέογνῳ τὸν ποιητὴν οἶσθ' ὅτι ταῦτὰ ταῦτα λέγει; d

MEN. Ἐν ποίοις ἔπεσιν;

ΣΩ. Ἐν τοῖς ἐλεγείοις, οὗ λέγει—

καὶ παρὰ τοῖσιν πῖνε καὶ ἔσθιε, καὶ μετὰ τοῖσιν

ἴζε, καὶ ἄνδανε τοῖς, ὧν μεγάλη δύναμις. 5

ἐσθλῶν μὲν γὰρ ἅπ' ἐσθλὰ διδάξεται ἦν δὲ κακοῖσιν

συμμίσγης, ἀπολείς καὶ τὸν ἐόντα νόον. e

οἶσθ' ὅτι ἐν τούτοις μὲν ὡς διδακτοῦ οὔσης τῆς ἀρετῆς λέγει;

MEN. Φαίνεται γε.

ΣΩ. Ἐν ἄλλοις δέ γε ὀλίγον μεταβάς,—

εἰ δ' ἦν ποιητόν, φησί, καὶ ἐνθετον ἀνδρὶ νόημα, 5

λέγει πως ὅτι—

πολλοὺς ἂν μισθοὺς καὶ μεγάλους ἔφερον

οἱ δυνάμενοι τοῦτο ποιεῖν, καὶ—

οὗ ποτ' ἂν ἐξ ἀγαθοῦ πατρὸς ἔγεντο κακός,

πειθόμενος μύθοισι σαόφροσιν. ἀλλὰ διδάσκων 96

οὗ ποτε ποιήσεις τὸν κακὸν ἀνδρ' ἀγαθόν.

ἐννοεῖς ὅτι αὐτὸς αὐτῷ πάλιν περὶ τῶν αὐτῶν τάναντία
λέγει;

MEN. Φαίνεται. 5

ΣΩ. Ἐχεις οὖν εἰπεῖν ἄλλου ὄτουσιν πράγματος, οὗ οἱ
μὲν φάσκοντες διδάσκαλοι εἶναι οὐχ ὅπως ἄλλων διδάσκαλοι
ὁμολογοῦνται, ἀλλ' οὐδὲ αὐτοὶ ἐπίστασθαι, ἀλλὰ πονηροὶ
εἶναι περὶ αὐτὸ τοῦτο τὸ πρᾶγμα οὗ φασι διδάσκαλοι εἶναι, b
οἱ δὲ ὁμολογούμενοι αὐτοὶ καλοὶ καγαθοὶ τοτὲ μὲν φασιν
αὐτὸ διδακτόν εἶναι, τοτὲ δὲ οὐ; τοὺς οὖν οὕτω τεταραγμένους
περὶ ὄτουσιν φαίης ἂν σὺ κυρίως διδασκάλους εἶναι;

d₃ οὗ TWF: οὐ B d₄ prius τοῖσιν BTW: τισι F (suprascr. oi f)
d₆ διδάξει BT F: διδάξεται W κακοῖσιν B: κακοῖσι
TW: κακοῖς F e₁ συμμίσης ex ἐμίσης fecit F: συμμιγήης
BTW e₉ ἐγένετο BTWF a₆ ἔλλου BT F: om. W

5 MEN. Μὰ Δί' οὐκ ἔγωγε.

ΣΩ. Οὐκοῦν εἰ μήτε οἱ σοφισταὶ μήτε οἱ αὐτοὶ καλοὶ
καγαθοὶ ὄντες διδάσκαλοί εἰσι τοῦ πράγματος, δῆλον ὅτι οὐκ
ἂν ἄλλοι γε;

MEN. Οὐ μοι δοκεῖ.

c ΣΩ. Εἰ δέ γε μὴ διδάσκαλοι, οὐδὲ μαθηταί;

MEN. Δοκεῖ μοι ἔχειν ὡς λέγεις.

ΣΩ. Ὁμολογήκαμεν δέ γε, πράγματος οὐ μήτε διδάσκαλοι
μήτε μαθηταὶ εἶεν, τοῦτο μηδὲ διδακτὸν εἶναι;

5 MEN. Ὁμολογήκαμεν.

ΣΩ. Οὐκοῦν ἀρετῆς οὐδαμοῦ φαίνονται διδάσκαλοι;

MEN. Ἔστι ταῦτα.

ΣΩ. Εἰ δέ γε μὴ διδάσκαλοι, οὐδὲ μαθηταί;

MEN. Φαίνεται οὕτως.

10 ΣΩ. Ἀρετὴ ἄρα οὐκ ἂν εἴη διδακτὸν;

d MEN. Οὐκ ἔοικεν, εἴπερ ὀρθῶς ἡμεῖς ἐσκέμμεθα. ὥστε
καὶ θαυμάζω δὴ, ὦ Σώκρατες, πότερόν ποτε οὐδ' εἰσὶν ἀγαθοὶ
ἄνδρες, ἢ τίς ἂν εἴη τρόπος τῆς γενέσεως τῶν ἀγαθῶν
γιγνομένων.

5 ΣΩ. Κινδυνεύομεν, ὦ Μένων, ἐγὼ τε καὶ σὺ φαῦλοί τιμες
εἶναι ἄνδρες, καὶ σέ τε Γοργίας οὐχ ἱκανῶς πεπαιδευκέναι
καὶ ἐμὲ Πρόδικος. παντὸς μᾶλλον οὖν προσεκτέον τὸν νοῦν
ἡμῖν αὐτοῖς, καὶ ζητητέον ὅστις ἡμᾶς ἐνὶ γέ τῳ τρόπῳ βελτίους

e ποιήσει· λέγω δὲ ταῦτα ἀποβλέψας πρὸς τὴν ἄρτι ζήτησιν,
ὡς ἡμᾶς ἔλαθεν καταγελάστως ὅτι οὐ μόνον ἐπιστήμης
ἡγουμένης ὀρθῶς τε καὶ εὖ τοῖς ἀνθρώποις πράττεται τὰ
πράγματα, ἢ ἴσως καὶ διαφεύγει ἡμᾶς τὸ γινῶναι τίνα ποτὲ
5 τρόπον γίνονται οἱ ἀγαθοὶ ἄνδρες.

MEN. Πῶς τοῦτο λέγεις, ὦ Σώκρατες;

b 6 εἰ BF: οἱ W: om. T c 4 μηδὲ Bekker: μήτε B T W: μὴ F
d 8 ἐνὶ γε B T W: εἰ γε F e 2 καταγελάστως B T W f: κατα-
γέλαστος F e 3 ἡγουμένης ὀρθῶς τε B T W: ὀρθῶς ἡγουμένης F
(ὀρθῶς τε ἡγουμένης f) εἰ B T F: ἐν W e 4 ἢ Madvig: ἢ
B T W F διαφεύγει F (coniecerat Madvig): διαφεύγειν B T W

ΣΩ. ὦδε· ὅτι μὲν τοὺς ἀγαθοὺς ἀνδρας δεῖ ὠφελίμους εἶναι,
ὀρθῶς ὠμολογήκαμεν τοῦτό γε ὅτι οὐκ ἂν ἄλλως ἔχοι· ἢ γάρ; 97
MEN. Ναί.

ΣΩ. Καὶ ὅτι γε ὠφέλιμοι ἔσονται, ἂν ὀρθῶς ἡμῖν ἡγῶνται
τῶν πραγμάτων, καὶ τοῦτό που καλῶς ὠμολογοῦμεν;
MEN. Ναί. 5

ΣΩ. Ὅτι δ' οὐκ ἔστιν ὀρθῶς ἡγεῖσθαι, ἔαν μὴ φρόνιμος
ᾖ, τοῦτο ὁμοίῳ ἔσμεν οὐκ ὀρθῶς ὠμολογηκόσω.

MEN. Πῶς δὴ [ὀρθῶς] λέγεις;

ΣΩ. Ἐγὼ ἔρώ. (εἰ) εἰδῶς τὴν ὁδὸν τὴν εἰς Λάρισαν ἢ
ὅποι βούλει ἄλλοσε βαδίξοι καὶ ἄλλοις ἡγοῖτο, ἄλλο τι ὀρθῶς 10
ἂν καὶ εὖ ἡγοῖτο;

MEN. Πάνυ γε.

ΣΩ. Τί δ' εἴ τις ὀρθῶς μὲν δοξάζων ἦτις ἐστὶν ἡ ὁδός, b
ἐληλυθὼς δὲ μὴ μῆδ' ἐπιστάμενος, οὐ καὶ οὗτος ἂν ὀρθῶς
ἡγοῖτο;

MEN. Πάνυ γε.

ΣΩ. Καὶ ἔως γ' ἂν που ὀρθῆν δόξαν ἔχη περὶ ὧν ὁ ἕτερος 5
ἐπιστήμην, οὐδὲν χείρων ἡγεμῶν ἔσται, οἰόμενος μὲν ἀληθῆ,
φρονῶν δὲ μὴ, τοῦ τοῦτο φρονούντος.

MEN. Οὐδὲν γάρ.

ΣΩ. Δόξα ἄρα ἀληθῆς πρὸς ὀρθότητα πράξεως οὐδὲν
χείρων ἡγεμῶν φρονήσεως· καὶ τοῦτό ἐστὶν ὃ νυνδὴ παρε- 10
λείπομεν ἐν τῇ περὶ τῆς ἀρετῆς σκέψει ὅποιόν τι εἴη, λέγοντες
ὅτι φρόνησις μόνου ἡγεῖται τοῦ ὀρθῶς πράττειν· τὸ δὲ ἄρα c
καὶ δόξα ἢν ἀληθῆς.

a 1 ὠμολογήκαμεν B T W f: ὠμολογήσαμεν F a 4 ὠμολογοῦμεν
B T W: ὠμολογοῦμεν F a 8 ὀρθῶς B T W f: αὐτοῦ F: secl.
Schanz: fort. ad τοῦτο a 9 εἰ εἰδῶς scripsi: τις εἰδῶς B T f
(quid pro tis pr. F habuerit incertum): τις δ' εἰδῶς W: εἰ τις εἰδῶς
Ven. 189 λάρισαν T W F: λάρισα B b 1 τί δ' εἰ τις B T W f:
τι τις F b 2 ἂν B T W f: om. F b 3 ἡγοῖτο B T W f: ἡγεῖτο F
b 5 ἔως γ' B T W f: τῆς F b 7 τοῦτο B T W f: om. F b 10 παρε-
λείπομεν B T F: παρελίπομεν W c 1 τὸ δὲ B T W f: τὸδε δὲ F
c 2 ἀληθῆς T W F: ἀληθῆς B

MEN. Ἔοικέ γε.

ΣΩ. Οὐδὲν ἄρα ἦττον ὠφέλιμόν ἐστιν ὀρθῆ δόξα ἐπι-
5 στήμης.

MEN. Τοσοῦτῳ γε, ὦ Σώκρατες, ὅτι ὁ μὲν τὴν ἐπιστήμην
ἔχων ἀεὶ ἂν ἐπιτυγχάνοι, ὁ δὲ τὴν ὀρθὴν δόξαν τοτὲ μὲν ἂν
τυγχάνοι, τοτὲ δ' οὔ.

ΣΩ. Πῶς λέγεις; ὁ ἀεὶ ἔχων ὀρθὴν δόξαν οὐκ ἀεὶ ἂν
10 τυγχάνοι, ἕωςπερ ὀρθὰ δοξάζοι;

MEN. Ἀνάγκη μοι φαίνεται· ὥστε θαυμάζω, ὦ Σώ-
d κρατες, τοῦτου οὕτως ἔχοντος, ὅτι δὴ ποτε πολὺ τιμιωτέρα
ἢ ἐπιστήμη τῆς ὀρθῆς δόξης, καὶ δι' ὅτι τὸ μὲν ἕτερον, τὸ δὲ
ἕτερόν ἐστιν αὐτῶν.

ΣΩ. Οἶσθα οὖν δι' ὅτι θαυμάζεις, ἢ ἐγὼ σοι εἶπω;

5 MEN. Πάνυ γ' εἶπέ.

ΣΩ. Ὅτι τοῖς Δαιδάλου ἀγάλμασι οὐ προσέσχηκας τὸν
νοῦν· ἴσως δὲ οὐδ' ἔστιν παρ' ὑμῖν.

MEN. Πρὸς τί δὲ δὴ τοῦτο λέγεις;

ΣΩ. Ὅτι καὶ ταῦτα, εἰ μὲν μὴ δεδεμένα ἦ, ἀποδιδράσκει
10 καὶ δραπετεύει, εἰ δὲ δεδεμένα, παραμένει.

e MEN. Τί οὖν δὴ;

ΣΩ. Τῶν ἐκείνου ποιημάτων λελυμένον μὲν ἐκτῆσθαι οὐ
πολλῆς τιμος ἄξιόν ἐστι τιμῆς, ὥσπερ δραπέτην ἄνθρωπον
—οὐ γὰρ παραμένει—δεδεμένον δὲ πολλοῦ ἄξιον· πάνυ γὰρ
5 καλὰ τὰ ἔργα ἐστίν· πρὸς τί οὖν δὴ λέγω ταῦτα; πρὸς
τὰς δόξας τὰς ἀληθεῖς. καὶ γὰρ αἱ δόξαι αἱ ἀληθεῖς, ὅσον
μὲν ἂν χρόνον παραμένωσιν, καλὸν τὸ χρῆμα καὶ πάντ'
98 ἀγαθὰ ἐργάζονται· πολὺν δὲ χρόνον οὐκ ἐθέλουσι παρα-
μένειν, ἀλλὰ δραπετεύουσιν ἐκ τῆς ψυχῆς τοῦ ἀνθρώπου,

c6 τοσοῦτῳ B T W f: τοσοῦτο F

W· c9 ἀεὶ ἂν F: αἰεὶ B: ἀεὶ T W

d4 θαυμάζεις F: θαυμάζοις B' T W

d9 μὲν B T W f: om. F

B T W f: om. F - e3 inter τινὸς et

ἀγαθὰ Stobaeus: πάντα τὰγαθὰ B T F

ἀπεργάζονται Stobaeus

c8 τοτὲ . . . c9 δόξαν om.

d1 δὴ ποτε B T W f: om. F

d7 νοῦν T W F: νόον B

d10 δὲ B T W: om. F e2 μὲν

e7 πάντ' ἀγαθὰ W: πάντα

a1 ἐργάζονται B T W F:

ὥστε οὐ πολλοῦ ἄξιαί εἰσι, ἕως ἂν τις αὐτὰς δήσῃ αἰτίας—
 λογισμῶ. τοῦτο δ' ἐστίν, ὧ Μένων ἐταίρε, ἀνάμνησις, ὡς
 ἐν τοῖς πρόσθεν ἡμῖν ὠμολόγηται. ἐπειδὴν δὲ δεθῶσω, 5
 πρῶτον μὲν ἐπιστήμαι γίνονται, ἔπειτα μόνιμοι καὶ διὰ
 ταῦτα δὴ τιμιώτερον ἐπιστήμη ὀρθῆς δόξης ἐστίν, καὶ διαφέρει
 δεσμῶ ἐπιστήμη ὀρθῆς δόξης.

MEN. Νῆ τὸν Δία, ὧ Σώκρατες, ἔοικεν τοιούτῳ τι.

ΣΩ. Καὶ μὴν καὶ ἐγὼ ὡς οὐκ εἰδῶς λέγω, ἀλλὰ εἰκάζω· b
 ὅτι δέ ἐστίν τι ἀλλοῖον ὀρθῆ δόξα καὶ ἐπιστήμη, οὐ πάνυ
 μοι δοκῶ τοῦτο εἰκάσειν, ἀλλ' εἶπερ τι ἄλλο φαίην ἂν
 εἰδέναι—ὀλίγα δ' ἂν φαίην—ἐν δ' οὖν καὶ τοῦτο ἐκείνων
 θείην ἂν ὦν οἶδα. 5

MEN. Καὶ ὀρθῶς γε, ὧ Σώκρατες, λέγεις.

ΣΩ. Τί δέ; τόδε οὐκ ὀρθῶς, ὅτι ἀληθῆς δόξα ἡγουμένη
 τὸ ἔργον ἐκάστης τῆς πράξεως οὐδὲν χεῖρον ἀπεργάζεται ἢ
 ἐπιστήμη;

MEN. Καὶ τοῦτο δοκεῖς μοι ἀληθῆ λέγειν. 10

ΣΩ. Οὐδὲν ἄρα ὀρθῆ δόξα ἐπιστήμης χεῖρον οὐδὲ ἦττον c
 ὠφελίμη ἔσται εἰς τὰς πράξεις, οὐδὲ ἀνὴρ ὁ ἔχων ὀρθὴν
 δόξαν ἢ ὁ ἐπιστήμην.

MEN. Ἔστι ταῦτα.

ΣΩ. Καὶ μὴν ὅ γε ἀγαθὸς ἀνὴρ ὠφέλιμος ἡμῖν ὠμο- 5
 λόγηται εἶναι.

MEN. Ναί.

ΣΩ. Ἐπειδὴ τοίνυν οὐ μόνον δι' ἐπιστήμην ἀγαθοὶ ἄνδρες
 ἂν εἶεν καὶ ὠφέλιμοι ταῖς πόλεσιν, εἶπερ εἶεν, ἀλλὰ καὶ δι'
 ὀρθὴν δόξαν, τούτοις δὲ οὐδέτερον φύσει ἐστὶν τοῖς ἀνθρώ- 10

a 4 λογισμῶ B T W : λογισμῶν F δ F : om. B T W a 6 πρῶτον
 B T F : πρῶται W a 7 ὀρθῆς δόξης B T W Stobaeus : δόξης
 ὀρθῆς F ἐστίν(ν) B T W f : om. F b 2 οὐ πάνυ F : πάνυ B T W
 b 4 τοῦτο ἐκείνων B T W : ἐκείνο F b 5 ἂν ὦν B T W f : ὦν ἂν F
 b 7 τόδε B T W f : ὅδε F c 2 ἀνὴρ Hirschig : ἀνὴρ B T W F
 c 5 ὠμολόγηται B T W f : ὠμολογεῖτο F c 7 ναί B T F : om. W
 c 8 ἀγαθοὶ ἄνδρες B T W : ἀνδρὸς ἀγαθοῦ F c 9 ὠφέλιμοι B T W :
 ὠφέλιμον F

- d ποῖς, οὔτε ἐπιστήμη οὔτε δόξα ἀληθής, †οὐτ' ἐπίκτητα—ἢ
δοκεῖ σοι φύσει ὅποτερονοῦν αὐτοῖν εἶναι;
MEN. Οὐκ ἔμοιγε.
ΣΩ. Οὐκοῦν ἐπειδὴ οὐ φύσει, οὐδὲ οἱ ἀγαθοὶ φύσει
5 εἶεν ἄν.
MEN. Οὐ δῆτα.
ΣΩ. Ἐπειδὴ δέ γε οὐ φύσει, ἐσκοποῦμεν τὸ μετὰ τοῦτο
εἰ διδακτὸν ἐστίν.
MEN. Ναί.
10 ΣΩ. Οὐκοῦν διδακτὸν ἔδοξεν εἶναι, εἰ φρόνησις ἢ ἀρετή;
MEN. Ναί.
ΣΩ. Κἂν εἴ γε διδακτὸν εἴη, φρόνησις ἄν εἶναι;
MEN. Πάνυ γε.
e ΣΩ. Καὶ εἰ μὲν γε διδάσκαλοι εἶεν, διδακτὸν ἄν εἶναι,
μὴ ὄντων δὲ οὐ διδακτὸν;
MEN. Οὔτω.
ΣΩ. Ἄλλὰ μὴν ὡμολογήκαμεν μὴ εἶναι αὐτοῦ διδασκά-
5 λους;
MEN. Ἔστι ταῦτα.
ΣΩ. Ὁμολογήκαμεν ἄρα μήτε διδακτὸν αὐτὸ μήτε φρό-
νησις εἶναι;
MEN. Πάνυ γε.
10 ΣΩ. Ἄλλὰ μὴν ἀγαθὸν γε αὐτὸ ὁμολογοῦμεν εἶναι;
MEN. Ναί.
ΣΩ. Ὁφέλιμον δὲ καὶ ἀγαθὸν εἶναι τὸ ὀρθῶς ἠγούμενον;
MEN. Πάνυ γε.
99 ΣΩ. Ὁρθῶς δέ γε ἠγεῖσθαι δύο ὄντα ταῦτα μόνα, δόξαν
τε ἀληθῆ καὶ ἐπιστήμην, ἃ ἔχων ἄνθρωπος ὀρθῶς ἠγεῖται—

d 1 οὐτ' ἐπίκτητα B T W f: ἐπίκτηται F: secl. Cornarius: ὄντ' ἐπί-
κτητα Apelt d 2 ὅποτερονοῦν B T F: ὀπότερον W (sed suprascr.
οὐν) αὐτοῖν B T W f: αὐτήν F d 7 γε B T W: om.
F d 10 εἰ] ἢ suprascr. F ἢ] εἰ, ἢ suprascr. F d 12 κἂν
B W F: καὶ (compendio) T e 7 αὐτὸ B³ T W et post φρό-
νησις transp. F (sed δ in ras. f): αὐτὸν B e 10 εἶναι B T W:
om. F

τὰ γὰρ ἀπὸ τύχης τινὸς ὀρθῶς γιγνόμενα οὐκ ἀνθρωπίνῃ ἡγεμονίᾳ γίγνεται—ὦν δὲ ἄνθρωπος ἡγεμῶν ἐστὶν ἐπὶ τὸ ὀρθόν, δύο ταῦτα, δόξα ἀληθῆς καὶ ἐπιστήμη. 5

MEN. Δοκεῖ μοι οὕτω.

ΣΩ. Οὐκοῦν ἐπειδὴ οὐ διδακτόν ἐστὶν, οὐδ' ἐπιστήμη δὴ ἔτι γίγνεται ἢ ἀρετῇ;

MEN. Οὐ φαίνεται.

ΣΩ. Δυοῖν ἄρα ὄντων ἀγαθῶν καὶ ὠφελίμων τὸ μὲν β ἕτερον ἀπολέλυται, καὶ οὐκ ἂν εἴη ἐν πολιτικῇ πράξει ἐπιστήμη ἡγεμῶν.

MEN. Οὐ μοι δοκεῖ.

ΣΩ. Οὐκ ἄρα σοφία τινὶ οὐδὲ σοφοὶ ὄντες οἱ τοιοῦτοι 5 ἄνδρες ἡγούντο ταῖς πόλεσιν, οἱ ἀμφὶ Θεμιστοκλέα τε καὶ οὐς ἄρτι Ἄνυτος ὄδε ἔλεγεν· διὸ δὴ καὶ οὐχ οἴοι τε ἄλλους ποιεῖν τοιούτους οἴοι αὐτοὶ εἶσι, ἅτε οὐ δι' ἐπιστήμην ὄντες τοιοῦτοι.

MEN. Ἐοικεν οὕτως ἔχειν, ὦ Σώκρατες, ὡς λέγεις. 10

ΣΩ. Οὐκοῦν εἰ μὴ ἐπιστήμη, εὐδοξία δὴ τὸ λοιπὸν γίγνεται· ἢ οἱ πολιτικοὶ ἄνδρες χρώμενοι τὰς πόλεις ὀ- c θουσίω, οὐδὲν διαφερόντως ἔχοντες πρὸς τὸ φρονεῖν ἢ οἱ χρησμοῦδοί τε καὶ οἱ θεομάντεις· καὶ γὰρ οὗτοι ἐνθουσιῶντες λέγουσιν μὲν ἀληθῆ καὶ πολλά, ἴσασι δὲ οὐδὲν ὦν λέγουσιν. 5

MEN. Κινδυνεύει οὕτως ἔχειν.

ΣΩ. Οὐκοῦν, ὦ Μένων, ἄξιον τούτους θεῶν καλεῖν τοὺς ἄνδρας, οἵτινες νοῦν μὴ ἔχοντες πολλὰ καὶ μεγάλα κατορθοῦσιν ὦν πράττουσι καὶ λέγουσι;

a 3 τινὸς ὀρθῶς F: om. B T W a 4 ἡγεμονία B² T W: ἡγεμονεία B: ei ex i inter scribendum fecit F ὦν F Stobaeus: φ
 B T W a 8 ἔτι γίγνεται F: ἐπιγίγνεται B T W b 3 ἐπιστήμη ἡγεμῶν B T W: ἡγεμῶν ἐπιστήμη F b 7 δὴ F: om. B T W
 b 8 οὐ δι' ἐπιστήμην B T W: οὐκ ἐπιστήμη F b 10 ἔοικεν B T W f: om. F οὕτως ἔχειν B T W: ἔχειν οὕτως F c 3 ἐνθουσιῶντες F: om. B T W c 8 μὴ B T W f: om. F πολλά καὶ B T W: πολλάκις F

10 MEN. Πάνυ γε.

ΣΩ. Ὅρθως ἄρ' ἂν καλοῖμεν θείους τε οὓς νυνδὴ ἐλέγομεν
 d χρησμοφδοὺς καὶ μάντεις καὶ τοὺς ποιητικοὺς ἅπαντας· καὶ
 τοὺς πολιτικοὺς οὐχ ἥκιστα τούτων φαίμεν ἂν θείους τε εἶναι
 καὶ ἐνθουσιάξειν, ἐπίπνους ὄντας καὶ κατεχομένους ἐκ τοῦ
 θεοῦ, ὅταν κατορθώσι λέγοντες πολλὰ καὶ μεγάλα πράγματα,
 5 μηδὲν εἰδότες ὧν λέγουσιν.

MEN. Πάνυ γε.

ΣΩ. Καὶ αἶ γε γυναικες δήπου, ὧ Μένων, τοὺς ἀγαθοὺς
 ἄνδρας θείους καλοῦσι· καὶ οἱ Λάκωνες ὅταν τινα ἐγκωμιά-
 ζωσιν ἀγαθὸν ἄνδρα, “Θεῖος ἀνὴρ,” φασίν, “οὗτος.”

e MEN. Καὶ φαίνονται γε, ὧ Σώκρατες, ὀρθῶς λέγειν.
 καίτοι ἴσως Ἄνυτος ὅδε σοι ἄχθεται λέγοντι.

ΣΩ. Οὐδὲν μέλει ἔμοιγε. τούτῳ μὲν, ὧ Μένων, καὶ αὐθις
 διαλεξόμεθα· εἰ δὲ νῦν ἡμεῖς ἐν παντὶ τῷ λόγῳ τούτῳ καλῶς
 5 ἐζητήσαμέν τε καὶ ἐλέγομεν, ἀρετὴ ἂν εἴη οὔτε φύσει οὔτε
 διδακτόν, ἀλλὰ θεία μοῖρα παραγινομένη ἄνευ νοῦ οἷς ἂν
 100 παραγίγηται, εἰ μὴ τις εἴη τοιοῦτος τῶν πολιτικῶν ἀνδρῶν
 οἷος καὶ ἄλλον ποιῆσαι πολιτικόν. εἰ δὲ εἴη, σχεδὸν ἂν τι
 οὗτος λέγοιτο τοιοῦτος ἐν τοῖς ζῶσι οἷον ἔφη Ὅμηρος ἐν
 τοῖς τεθνεώσι τὸν Τειρεσίαν εἶναι, λέγων περὶ αὐτοῦ, ὅτι
 5 οἷος πέπνυται τῶν ἐν Ἄιδου, τοὶ δὲ σκιαὶ ἀίσσουσι.
 ταῦτόν ἂν καὶ ἐνθάδε ὁ τοιοῦτος ὥσπερ παρὰ σκιάς ἀληθὲς
 ἂν πρᾶγμα εἴη πρὸς ἀρετήν.

b MEN. Κάλλιστα δοκεῖς μοι λέγειν, ὧ Σώκρατες.

ΣΩ. Ἐκ μὲν τοίνυν τούτου τοῦ λογισμοῦ, ὧ Μένων, θεία
 μοῖρα ἡμῖν φαίνεται παραγινομένη ἢ ἀρετὴ οἷς ἂν παρα-

c 11 ἄρ' ἂν Stallbaum : ἄρα F : ἂν B T W d 2 φαίμεν B T W f :
 φαμέν F d 3 τοῦ θεοῦ] του θεῶν Cobet : του θεοῦ Schanz d 8 τινα
 B T W : om. F ἐγκωμιάζωσιν B T F : ἐγκωμιάζουσιν W d 9 θεῖος
 B T W F : σείος Casaubon e 3 τούτῳ B T W : τούτο F a 1 τις
 B T W f : πως F a 3 λέγοιτο ex γένοιτο ut videtur F a 5 .τοὶ
 δὲ] οἷδε F : αἱ δὲ B T W a 6 ἐνθάδε δ F : εὐθὺς B T W b 2 μὲν
 τοίνυν T W F : μέντοι νῦν B b 3 ἢ B T W : om. F οἷς ἂν F :
 οἷς B T W παραγίγηται W : παραγίγεται B T F

γίγνηται· τὸ δὲ σαφὲς περὶ αὐτοῦ εἰσόμεθα τότε, ὅταν πρὶν
 ᾧτινι τρόπῳ τοῖς ἀνθρώποις παραγίγνεται ἀρετή, πρότερον 5
 ἐπιχειρήσωμεν αὐτὸ καθ' αὐτὸ ζητεῖν τί ποτ' ἔστιν ἀρετή.
 νῦν δ' ἔμοι μὲν ὦρα ποιῆναι, σὺ δὲ ταῦτά ταῦτα ἄπερ
 αὐτὸς πέπεισαι πείθε καὶ τὸν ξένον τόνδε Ἄνυτον, ἵνα
 πραότερος ᾗ· ὡς ἔαν πείσης τούτου, ἔστιν ὅτι καὶ Ἀθη- c
 ναίους ὀνήσεις.

b 5 παραγίγνεται B T F : παραγίγνηται W b 6 ἐπιχειρήσωμεν
 B T F : ἐπιζητήσωμεν W b 7 ταῦτά ταῦτα F : ταῦτα B T W
 c 1 ὅτι B T W : ὅτε F

101